

וו. קאראלענקא

פריינאכט

אירש: יי ווינשטאט
רעדאגירט: פ. קאפלאן

62



№ 27.

.1921

וו. קאראלענקא

ביינאכט

אידוש: י. וויינשטאט
רעדאגירט: פ. קאפלעאן

№ 27.

טארלאג
"דאָס פֿוֹר"
ביאליסטאָק.
1921

דרוק א. זכער, ביאליסטאָק.

ב י נ א כ מ.

I.

ס'איז געווען ארום האלבע נאכט. אין צימער האָט זיך געהערט דאָס טיפע אָטעמען פון די שלאָפנדיקע קינדער.

אין ווינקל פון צימער, אויף דער פאָדלאָגע, איז געשטאנען א מעדניצע. אויפן דעק פון דער מעדניצע איז געווען א ביסל וואסער און ס'איז געשט א חלבנע ליכטל אין א לייכטער. די ליכט האָט זיך וויער צעשמאָלצן, דער קנייטל אירער האָט זיך פון אויבן באדעקט מיט א סתקעלער יארמלקעלע און פלעגט שטיל אונטערקלאַנקן. חוצדעם האָט נאָך אויף דער וואנט געקלאפט אן אומרו, און אויף דער פאָדלאָגע אינם באלויכטענעם קרייז, לעם דער מעדניצע, האָבן זיך באוועגט עטלעכענע וואנצן. ארונטערנעמענדיק אונטער זיך די הינטערשטע לאפקעלעך און פאררייסנדיק די קעפלעך אין דער הויך, האָבן זיי געקוקט אויפן פייער און באוועגט מיט די וואַנסעלעך.

אין דרויסן האָבן געהערשט ווינט און רעגן.

דער רעגן האָט געקלאפט אין דאך, אין די בלעטער פון סאָד, געפלישקעט אין די קאלדשעס. פון צייט צו צייט פלעגט ער זיך איינרוואיקן און פארטראָגן ווערן ווייט-ווייט אין דער פינסטערער נאכט-טיפעניש, ס'פלעגט אָבער לאנג ניט נעמען, און ער פלעגט זיך מיט נאָך מער אימפעט אָנטראָגן אויף דער שטוב, אָנהייבן נאָך מער ווילדעווען, נאָך שטארקער קלאפן אין דאך, שמייסן אין די לאַדנס, אזוי אז צייטנווייז פלעגט זיך דוכטן, אז ער רינט און פלישקעט זיך שוין אין שטוב גופא... דאמאָלסט פלעגט דאָ ווערן אומרוואיק: דער אומרו, וואָס אויפן וואנט, פלעגט ווי אנטשוויגן ווערן,

די ליכט פלעגט זיך שיר-שיר ניט פארלעשן, פון סטעליע פלעגן זיך אָנהייבן אראָפּלאָזן שאַטנס, די וואַנצן פלעגן אויך ווערן אומרואיק און אָנהייבן גיך-גיך באַוועגן מיט די וואַנסעלעך און מכין זיין זיך ביי דער ערשטער געלעגנהייט צו מאַכן פליטה.

נאָך א זעלכע שטורעמדיקע ווינט-אטאקעס פלעגן ניט לאנג האלטן. דער רען האָט, דוכט זיך, איינס פאר אלעמאָל ביי זיך באשלאָסן מער קיינמאָל ניט אויפהערן, אין אז דער ווינט פלעגט אים לאָזן צורו, פלעגט ער פארציען זיין אייגענעם נודנעם זמרל, וואָס פלעגט זיך צוגיסן איבערן הויף, און איבערן סאָד, און איבער דער געסל און ארויס פון דער געסל, עט ווייס-חייט איבער די וויסטע, ברייטע פעלדער... דער זמרל פלעגט זיך אויך אריינרייסן דורך די שפארונעס פון די פארמאכטע לאַדנס און פלעגט אָפּקלינגען אין צימער דאָ ווי אן אומאויפהערלעכער הודזשען, דאָ ווי א שטילער פליזשק.

דאמאָלט פלעגט דער אומרו ווידער א נעם טאָן זיך פעסט צו דער ארבעט, און מיט א פארביסענער עקשנות אָפּקלאפן קלאָר און דייטלעך אים-לעכס קלאפ זיינעם, די ליכט פלעגט שטיל אונטערקערעכצן, די וואַנצן פלעגן זיך באַרואיקן, כאטשע די עקשנות פון רעגן פלעגט, ווי ס'ווייזט אויס, אָניאָגן אויף זיי א טיפע מרה-שחורה.

דאָס אלץ האָט געהערט אין צוגעזען פון אונטער דער קאָלדרע איינער פון די צוויי ברידער, וועלכע האָבן געשלאָפן דאָ, אין באלויכטענעם צימער. דעם עלטערן (מיט א יאָר עלטער פאר זיין ברודער) האָט מען גערופן וואסיע, דעם יינגערן — מאַרק. אין דער משפּחה איז געווען א מנהג געבן איינער דעם אנדערן צונעמענישן. וואסיע האָט געהאט זייער א גרויסע קאָפּ, מיט וועלכער ער פלעגט נאָך גאָר קליינערהייט בוזקען זיך אָן פאָדלאָגע, דערי-בער האָט מען אים איבערגערופן בעל-מוח. מאַרק איז געווען ניט קיין שיי-נער און פלעגט קוקן פון אונטן א רוף; אים האָט מען געקרוינט מיטן צונע-מעניש: מאָרדעלע.

מאָרדעלע איז זיך זיס געשלאַפן, ע' מוח אָבער האָט זיך שוין א האלבע מינוט צוגעהערט צום גערויש פון רעגן.

ער איז געווען א גרויסער בעל-דמיון און פלעגט זיך אָפט פארקלערן וועגן דעם, וואָס עס טוט זיך אויף דער וועלט, בשעת אלע שלאָפן: ניט ער, ניט מארק, ניט די מיידלעך, ניט די אלטע ביאניע — קיינער, הייסט עס, קוקט ניט... וואָס זשע איז? שוין זשע פלייבט דער צימער, ווי געווען, ווי שטענדיק? און דער אומרו? ער האלט טאקע רק אין איין קלאפן, כאָטש קיינער הערט אים ניט? און די ליכט לייכט זיך אלץ אזוי, כאָטש ס'איז ניטאָ פאר וועמען? און די וואנצן? זיי האלטן טאקע רק אין איין ויצן אויף דער פאָדלעגער און קוקן אויפן פייער..? ניט איינמאָל שוין אויפכאפנדיק זיך מיט אָט דעם געדאנק, פלעגט ער פאוזאָלינקע, בגנבה, כאפן א קוק פון אונטער דער קאָלד-רע ארויס... איצטיקס מאָל האָט ער גאָר אליין ניט באמערקט, ווי ער האָט זיך אויפגעכאפט, און אים האָט זיך געדוכט, אז אָט-אָט וועט ער סוף-פל-סוף א פאק טאָן דעם צימער גאָר אומגעריכט. שוין א האלבע מינוט, ווי ער איז אויף און קוקט, ניט רירנדיק זיך פון אָרט, מיט האלב אָפּענע אויגן, און אין צימער פליסט זיך א מין גאָר באזונדערער, סודותפולער לעבן, וואָס כאפט און באהאלט זיך, ווי נאָר מ'טוט א קוק אויף אים.

אלץ איז דאָ לעבעדיק, אויסטערליש און מאזימדיק. אינדרויסן ווארפט זיך צאָרנדיק דער רעגן, אזוי ווי קעמפנדיק מיטן ווינט; דער אומרו פאר-הערט זיך מיטן גערויש פון רעגן; די ליכט קרעכצט טרויעריק אונטער; די וואנצן קוקן קלוג און ערגסט, פונקט ווי זיי וואָלטן אָקאָרשט זיך געהאט אדורכגעשמועסט צווישן זיך און געקומען צום הספם, אז דער מצב פון דער ליכט איז באמת א טרויעריקער. און אז דער רעגן גיט אָן מעשים גאָר אומ-זיסט. חוצדעם האָט וואסיע נאָך ארויסגעזען, אז זיי אלע, דער גאנצער צימער מיט אלץ, וואָס אין אים, קוקן מיט רוגזא אויף די קינדער, וועלכע שלאָפן זיך רואיק אין זייערע בעטלעך און ווייסן קיין מעשה ניט.

ס'איז אָבער געווען דאָ נאָך עפעס, דאָס משונהדיקסטע, וואָס בעל-מח
האָט בשום אופן נישט געקענט תופס זיין. און אז ער האָט אינגאנצן גע-
עפנט די אויגן אין זיך א דריי געטאָן, — איז אלץ פלוצלונג נעלם געוואָרן.

דער אימרו האָט אָנגעהויבן קלאפן שטילער און אָן א שום מיין, די
ליכט האָט גאָר פשוט או טערגעקנאקט, שוין נישט געקרעכצט; דער צימער
האָט זיך גנכנפט און אָנגענומען זיין פשוטן וואָכעדיקן פרצוף.

פונדעסטוועגן האָט בעל-מח געפילט, אז דאָ איז עפעס פאָרט נישט, ווי
ס'באדארף. צו זיין... אין אים אליין, צי אין צימער און אפשר פון גערויש.
א? נאָכאמאָל! ניין! ס'איז גאָר א פשוטער רעגן, ער רעשט גאָרניט אזוי שטארק;
אָט מורמלט ער זיך אונטער פויל און א מקלָר. עפעס רינט און קאפעט,
ריכטיק ווי עמיצער וואָלט וויינען הינטער דער וואנט און עמיצנס קרעכצן
זאָלן זיך ארומטראָגן איבער די ביימער פון גאָרטן.. און אין גאָרטן איז
איצט אוודאי פינסטער צווישן די ביימער, און אין דער ביידל, וואָס אין
גאָרטן, וואָלט איצט קיין איין מענטש זיך נישט אונטערגענומען אריינצוגיין,
איצט, נאָך האלבע נאכט, בפרט נאָך אין רעגן... מארק האָט זיך אפילו אנומלטן
גערימט, אז ער וואָלט אהין אריין, אויב מ'זאָל אים נאָר דערלויבן... נאָר
דאָס אויך, פארשטייט זיך, נישט אין אזא אומהיימלעכער, שטורעמדיקער נאכט...

וואסיע האָט אזא א ציטער געטאָן, איבער זיין פלייצע זיינען דורכגעלאָפן
מוראשקעס, ער איז צוגעפאלן צום קישן און זיך איינגענורעט מיטן קאָפּ
אין דער דעקע.

אן עס דוכט זיך אים, אז ערגעץ אין וואנט, אָדער הינטער דער
וואנט, אָדער גאָר אונטער דער פאָדלאָגע קומט פאָר עפעס א מאָדנע באווע-
גונג און א ריידעריי. ס'הערן זיך משונהדיקע קולות און א רוישן פון טריט.

וואָס קען עס זיין? ער האָט אריסגערוקט די קאָפּ, פדי דייטלעכער צו
הערן, נאָר די קלאנגען זיינען פלוצלונג צורונען געוואָרן. אים האָט זיך אויס-

געחזיון, אז ווען ער וואָלט געוואוסט, וואָס דאָס איז, וואָלט ער אויך פאר-
שטאנען, פארוואָס אלץ איז אזוי משונהדיק. נאָר ער האָט פארגעסן און קען
זיך בשום אופן ניט דערמאָנען, ווייל געחלומט האָט זיך אים גאָר עפעס אנדערש.

דאָ איז ער שוין געוואָרן אומרואיק.

— ווייסט, מארקעלע, וואָס איך וועל דיר זאָגן? — האָט ער געגבן
זיך געזענדעט צום שלאָפנדיקן ברודער.

מארק האָט אים געענטפערט מיט א לאנגן כראָפּ.

II.

אין קינדערצימער האָבן עקזיסטירט געוויסע מנהגים. נאכט און נאכט, א
זייער איינס, פלעגן זיך די יינגלעך אויפכאפן און זיך צונויפקומען ביי דער
מעדיניצע מיט דער ליכט. דאָס איז געווען א מין נאכט-קלוב, וועלכן ס'פלעגן
אמאָל אויך באזוכן די מיידלעך. די לעצטע פלעגן דאָ אָבער זיין זייער זעל-
טענע געסט. פאר די מיידלעך פלעגט נאָך ניט זיין גענוג זיך אויפכאפן צו
דער צייט, זיי פלעגט נאָך מחזן אָפגילטן צו אָפנארן דער אלטער ניאניע,
וועלכע האָט געהאט זייער א לייכטן שלאָף און וועלכע פלעגט שלאָפן צו-
זאמען מיט די מיידלעך אינס שכנישן צימער. פלעגט זיך זיי אָבער אמאָל
דאָס יע איינגעבן, פלעגט דאן די עלטערע, אָפט מיט דער הילף פון די ברי-
דער, ארויסנעמען פון בעטל דער ייגסטער שורעלעך און ביידע, זיך זשמו-
רענדיק און רייבנדיק די אייגעלעך, פלעגן זיך באווייזן אין טיר און צולויפן
צום פייער פון דער ליכט. די וואנצן פלעגן זיך דאמאָלסט אינגאנצן אָפטרעגן
פון דער מעדיניצע און פלעגן פון ווייטן, בייז און אָנגעדורדלט, קוקן מיט
רוגז אויף די קינדער, וועלכע פלעגן, גענוי ווי זיי, ארויסקריכן פון די
ווינקלעך און פארכאפן זייער פלאץ.

און דאמאָלסט פלעגן זיך פארציען לאנגע און זייער אינטערעסאנטע
שמועסן. קיינמאָל פלעגט זיך די קינדער אזוי חבריש און געשמאק ניט

ריידן. די שפעטע און שטילע נאכט-שעהן פלען, דוכט זיך, צוגעבן זייער
 געמוסט דעם באזונדערן רייך פון א פאנטאסטישער אומקלאַרקייט, און
 מענס דאגה, טאָמער וועט די ניאניע, חלילה, דערהערן און זיך א
 האָט פון די יינגלעך און מיידלעך געמאכט א מין ענגן קרייז פון פארשווע-
 רער.

אגב, פלעגן די מיידלעך ריידן זייער ווינציק: זיי פלעגן מיטכאפן מיט
 זיך קאלדערעס, לאקנס, קליידער — און אלץ ארויפשלעפן אויף זיך, אבי ווי.
 די עלטערע פלעגט העלפן דער יינגערער, און די יינגערע פלעגט איר
 פאָלגן אָן שום טענות. וואָס משונהדיקער די פארקליידונג פלעגט אויסקומען,
 אלץ מער שמחה פלעגט זי ארויסרופן ביי די קינדער. און אז ס'פלעגט זיך
 גאָר איינגעבן מיטשלעפן דער ניאניעס שיך און איר רויט-באבלומטע קאָפּ-
 פאטשיילכל — פלעגט זיין ששון ושמחה, די יונגע מיידלשע הערצלעך פלעגן
 זיך ממש צאפלען פון תענוג און פון שטילן אָנקוקן זיך. ס'איז טאקע כדאי
 געווען אָנצוקוקן דער קליינער שורעלען מיט די גרויסע, מגושמדיק-גרויסע
 קאמאשן אויף די פיטשינקע פיסעלעך און מיט דער פאנטאסטישער פאט-
 שיילכל אויפן קעפל, וואָס פלעגט זיצן מאָדנע ערנסט און שווייגעדיק, בע-
 די עלטערע מאשע פלעגט איר נאָכקרימען און מאכן משוגענע העוויות. זי
 פלעגט פאָרשטעלן מיט זיך א גרויסע דאמע, און די יינגלעך אין די הוילע
 העמדלעך זיינען עס געווען אירע קאוואלערן אין פראקן.

די אלטע ניאניע האָט לאנג מלחמה געהאלטן מיט אָט דעם מנהג, זי
 האָט אים אָבער ניט געקענט מנצח זיין. נאָך א גאנצער ריי צוזאמענשטויסן
 זיינען ביידע צדדים געקומען צו אזא מין שטילן הסכם: קיינער האָט ניט
 געטאָרט אויפוועקן דעם אנדערן; האָט זיך אָבער יענער אליין אויפגעכאפט,
 פלעגן די יינגלעך זיך קענען צונויפקומען ביי דער מעדניצע, נאָר מיטן באדינג:
 זיך האלטן רואיק. מיט די מיידלעך אָבער איז דער ענין געווען א סך שווע-
 רער: דערהערנדיק דעם קלענסטן גערויש אין די קינדערשע בעטלעך, פלעגט
 די ניאניע, ניט געבנדיק זיך קיין מי אפילו אינגאנצן זיך אויפבאפן, א כאפ טאָן

דער לויפערקע און אוועקלייגן איר צוריק. דאָס האָט געהייסן פארשפילט;
פר פירן זיך א צווייטן מאל איז געווען ניט איינגעפירט; די געכאפטע פלעגט
אינגיכן איינשלאָפן.

פלעגט אָבער דער לויפערקע געלינגען אראָפקריכן אויפן פאָדלאָגע און
זיך צו כאַפן צום שוועל — איז שוין געווען פארפאלן; די ניאניע פלעגט מוזן
נאָכגעפן. טאָמער האָט זי געפרובט איר נאָכיאָגן, פלעגט זיך אויפהייבן א
שרעקלעכע יללה: די יינגלעך פלעגן אויפשפרינגען און לויפן צו הילף,
שרייענדיק, אז מאניע איז שוין געהאט אריין צו זיי אין צימער, אז די ניאניע
האָט שוין דעריבער „קין רעכט ניט“ א. א. וו. ס'פלעגט דאמאָלסט אנטשטיין
א שרעקלעכע האמפערניש, און ביידע צדדים פלעגן זיין אין דער ספּנה פון אן
אריינמישונג פון אויבן. שלעכט איז געווען, ווען דער רעש פלעגט דערגיין
צום טאטן. נאָר ווען די מאמע אליין פלעגט דערהערן א גערודער אין קינ-
דערצימער, פלעגט זי שוין אויף מאָרגן שיקן נאָך די קינדער און דער
ניאניע.

— וואָס איז שוין דאָרטן ביי אייך ווידער געווען? — פלעגט זי
נרעגן מיט גרויס אמוצופרידנקייט, וואָס פלעגט אלעמען מער קרענקען, ווי דעם
טאטנס צאָרן. — איר זאָלט זיך מער קיינמאל דערוועגן צונויפקלייבן זיך ביי
דער ליכטל! — פלעגט זי זאָגן די קינדער און באלד צו דער ניאניע — און
שטענדיק דו... אלטע.

אָט די לעצטע ווערטער פלעגן עפעס שטענדיק מאכן צו נישט ביי די
קינדער אין די אויגן דעם פריערדיקן איסור.

— נו, וואָס האָסטו אויסגעפירט, א-א-אלטע?! — פלעגן שטיל, נאָר מיט
גאל איר רייצן די קינדער, צוריקגייענדיק אלע אינאיינעם אין קינדערצימער.
די ניאניע פלעגט ביז מורמלען:

— אלץ איבער אייך, קונדסים!

— טאָ פארוואָס האָסטו איר געכאַפּט שוין ביי אונז אין צימער?

— א ליגן! כ'האַב איר געהאַט געכאַפּט אין דער פינסטער, האָט זי
וויך ארויסגעריסן.

— אך, ניין, ניין! ניט אמת! — האָט הייס פּראָטעסטירט מאשע — כ'בין
שוין געהאַט געווען איבערן שוועל.

די ניאניע פלעגט זיך מוזן אונטערגעבן. זי האָט אליין אויך, זייענדיק
פארשלאָפן, ניט גוט געדענקט, וואו זי האָט געהאַט געכאַפּט דער לויפערקע.
בכלל פלעגט די אויספאָרשונג פירן שטענדיק צו דער איינמאָל שוין אָנגענו-
מענער פשרה, וועלכע פלעגט זיך, וואָס ווייטער, אלץ מער פארפּעסטיקן און
וועלכן די קינדער פלעגן ערלעך אָפהיטן.

III

איצט האָט זיך וואסיע געקליגט: ער האָט זיך געמאַכט, אז ער וועקט
ניט מאַרקן, נאָר האלט אים שוין פאר אן אויפגעשטאַנענעם.

— ווייסט, וואָס איך וועל דיר זאָגן?

די תשובה איז אָבער געווען נאָר א זיפץ און א בורטשע פון שלאָף.
די אלטע אינם שכנישן צימער האָט אויך א בורטשע געטאָן.

דער רעגן האָט נאָך אלץ געגאָסן, כאָטש א ביסל שטילער. איצט האָט
מען שוין דייטלעך געהערט די ריטשקעלעך, וואָס פלעגן זיך אראָפּקייקלען
פון דאך און פון די וואסער-רינצס.

בעל-מוחס אויגן האָבן ניט ווילנדיק זיך א קער געטאָן צום פינסטערן
צימער. פון שטענדיק אָן פלעגט ער זיך וואונדערן, וואָס די מיידלעך האָבן
קיין מורא ניט צו שלאָפן אין דער פינסטער, וואו עס פלעגן זיך אים פאָר-
שטעלן משונהדיקע בראים. אייניקל פון זיי זיינען אים געווען גוט באקאנט,
און אָט הייבן זיי זיך שוין אָן צו דרייען, כאָטש מ'זעט זיי נאָך ניט. איצט

באוועגט זיך נאך די פינסטערניש אליין, וואָס איז אָנגעפילט מיט קוים=קוים
באמערקבארע פאנטאסטישע גייסטער.

דער שטילער כראָפּען פון דער ניאניע פלעגט זיי אויף א וויילע איבער=
שרעקן, זיי פלעגן אויפציטערן, זיך אויסמישן און נעלם ווערן. באלד אָבער
פלעגן זיי ווידער ארויסשווימען, און מיט יעדן מאָל אלץ הוצפהדיקער און
עקשנותדיקער.

דאָס איז געווען זייער פיינלעך, און בעל=מוחן פלעגט א סך גרינגער
ווערן, ווען זיי פלעגן זיך לסוף אָנהייבן בולטער אויסטיילן...

פריער האָט זיך, ווי שטענדיק, באוויזן א הויכער עלעגאנטער מאן,
אינגאנצן גרין מיט שניי=ווייסע קאלנערלעך און מאנקעטן. קיין פנים האָט
ער נישט געהאט, און דעריבער איז ער טאקי געווען אזוי שרעקלעך. ער האָט
אפילו קיין בולטע גלידער נישט פארמאָגט און פלעגט זיך אויף עפעס א מאָד=
נעם אופן אויסטיילן פון דער פינסטערניש, ריכטיק ווי די פינסטערניש אליין
זאָל געוועסט זיין אָפגעפארבט אין גרין. א מאָל פלעגט ווידער וואסיען אויס=
קומען, אז דער מאן איז גאָר אויסגעשניטן פון גרינע און ווייסע טאָוול,
וואָס עס האָט אים אָבער נישט געשטערט גאוועדיק זיך אַרומשפּרייזן איבערן
צימער און זיין ביי זיך זייער „פארריסן“, ווי עס פלעגן זיך אויסדריקן
די קינדער, ווען וואסיע פלעגט בייטאָג נאָכמאכן זיין ארט גיין.

תחילת פלעגט זיך דער גרינער באחייזן ערגעץ טיף=טיף אין צימער,
קוים, וואָס מ'פלעגט אים זען. ער פלעגט זיך באוועגן אין א קרייזליניע,
פונקט, ווי עמיצער זאָל אים איבעררוקן. אויף א שפּרינג=פעדער, דערנאָך
פלעגט ער נעלם ווערן אינם לינקן ווינקל און אין איין רגע זיך באלד
ווידער באווייזן פון דער רעכטער זייט, כדי ווידער ארומגיין זיין קרייז, נאָר
שוין א סך בולטער און נעענטער. דאמאָלסט טאקע פלעגט וואסיע אָנהייבן
מורא האָבן פאר אים. תחילת פלעגט ער זיך פרובן נישט זען דעם גרינעם, אז
יענער אָבער פלעגט פאָרט קריכן אין די אויגן, פלעגט זיך וואסיע מיט א

בייסנדיקער איראָניע אָנהייבן איינריידן, אז דער גרינער איז גאָר אויסגעשניטן פון טאָוול. ווען ער פלעגט אָבער צוקומען אלץ נעענטער און נעענטער, פלעגט שוין וואסיען ארומכאפן א פחד ניט. אויף קאטאָוועס: טאָמער האָט יענער טאקע א פנים און וועט נעמען און גלייך א קוק טאָן? דאמאָלט איז ראָך שוין אוודאי אויס טאָוול!

ביני לביני פלעגט זיך לעם גרינעם אָנהייבן. רירן נאָך עפעס, א קליינס און אן אומרואיקס. דאָס האָט שוין קיין שום פרצוף ניט געהאט און אויס־געזען פשוט ווי א שטיקל פינסטערניש, וואָס האָט זיך געגריבלט און געמאכט פארשיידענע באוועגונגען, לעכערלעכע, נאָר שרעקלעכע, וואסיע האָט דאָ חושד געווען א כיטרעקייט פון שונא: מ'קען זיי די אורחים; תחילת מאכן זיי זיך פלומרשט לעכערלעך, כדי צוציען די אויפמערקזאמקייט, און פלוצלונג האָט אַ ד ע ר אַ אויך באקומען א פנים, — וואָס־זשע יוועט זיין?

א רוף טוענדיק נאָכאמאָל מאַרדעלען און ניט באקומענדיק ווידער קיין שום תשובה, האָט בעל־מוח ביי זיך באשלאָסן, אז אזוי ליגן און קוקן אין דער פינסטערניש וועט צו קיין גוטס ניט ברענגען. מ'מוז זען זיך אָפּטרייסלעך פון גייסטיקן שטילשטאנד, וואָס האָט זיך שוין אויסגעוועבט אין א קאָשמאר. ער איז אויפגעשטאנען און אוועק צו דער ליכטל. די וואנצן האָבן גיך־גיך, הענדום־פענדום, זיך אריבערגעפּעקלט אויף יענער זייט מעדניצע.

דאָס האָט בעל־מוחן א וויילע פארנומען. דערנאָך האָט ער זיך אָנגע־הויבן צוהערן צום גערויש פון רעגן.

דער רעגן האָט זיך שוין שטארק פארקלענערט. זיין מורמלען פלעגט אמאָל שטילער ווערן, אמאָל זיך פארשטארקן, ריכטיק, ווי דער אָטעם ביי א שלאָפנדיקן. דערפאר האָט זיך אָבער א נעם געטאָן דער ווינט; משוגענערווייז איז ער געפליגן איבער די שפיצן ביימער און אויפגעהויבן א מאָדנעם גע־רויש. וואסיע האָט זיך טאקע פאָרגעשטעלט, ווי עס בוקן זיך די ביימער אין דער נאכט־פינסטערניש, און די בלעטער סודען זיך דערביי; שפעטער אָבער

הָאָט ער זיך איינגעשמועסט, אז די פיימער זיינען גאָר קיין פיימער ניט, דער ווינט קיין ווינט ניט, דאָס מוז גאָר עמיצער דאָרטן, אויפן הויף, דרייען אהין און אהער א ריזיקן בויגן פאפיר, דערפון איז טאקע אָט דער שור-שען; ס'האָט אים באמת הנאה געטאָן, וואָס באלד איז טאקע אזוי אויסגעקומען; דער קלאנג אליין אפילו האָט זיך געפיטן; אָנשטאָט דעם שורשען פון פייכע בלעטער, האָט זיך דייטלעך געהערט א מין טרוקענער רוישן פון פאפיר. דערנאָך האָט ער ווידער געפיטן זיין השערה: דאָס מוז גאָר עמיצער אין מיטן דער נאכט שיטן קערנדלעך פון א גרויסן, גאָר גרויסן זאק אין א גרויסער גאָר גרויסער פאס. און באלד איז טאקע אזוי אויך אויסגעקומען, אז דער ווינט פלעגט זיך איינרואיקן, פלעגט בעל-מוח אזוי טראכטן: „ר'איז אוועק נאָך א נייעם זעקל, טי'באלד ברענגען". און באמת, באלד פלעגט זיך טאקע ווידער דערהערן, ווי עס שיטן זיך קערנדלעך, עס רעשט, פאלט אויפן דעק אין קלאפט זיך אָן אָן די ווענטלעך.

כאָטש דער געפיל, אז דאָ אין שטוב איז עפעס ניט אין אָרדענונג, איז פון די השערות ניט שוואכער געוואָרן, איז אָבער בעל-מוחן פונדעסטוועגן געלונגען צו פארגעסן אָן גרינעם. דער גאנצער האַריוואָנט זיינער איז איצט געהאט באשטאנען נאָר פונם באלויכטענעם טייל פאָדלאָגע, מעדניצע, ליכטל און וואנצן, וואָס האָבן געכאפט דאָ אנטקעגן א דרעמל. ביסלעכווייז האָט זיך אים אויך אָנגעהויבן דרעמלען: לאנגע, גאָלדענע פעדים האָבן זיך אָנגעהויבן ציען פון דער ליכט צו די אויגן; די ליכט האָט זיך אָנגעהויבן צושווימען.

IV

אין דערזעלבער מינוט האָט ער פלוצלונג דערפילט, אז איצט איז ער שוין ניט איינער אליין אין צימער. ער האָט א ציטער געטאָן, זיך אומגעקוקט אין דערזען, אז מארק זיצט אויפן בעטל, אָנגעשפארט אָן ווענטל, און קוקט פאָרויס מיט נאָך ניט אינגאנצן איסגעשלאָפענע אויגן. אָבער אז וואסיע האָט זיך א דערפריידטער געווענדעט צו אים, האָט מארק זיך באלד דערמאָנט, אז

בייטאָג האָבן זיי זיך געהאט צוקריגט איבער א טעשל קאָרטן. ער האָט זיך
גיך צוריק אוועקגעלייגט און איינגענורעט זיך אין קישן. וואסיען האָט עס
פארדראָסן.

— וועסט טאקע ניט צוגיין צו דער ליכטל? — האָט ער געפרעגט מיט
א זייער געפאלענעם קול,

— ניין, כוועל ניט גיין! — האָט מארק אנטשלאָסן געענטפערט.

— פארוואָס?

— פארוואָס! און די קאָרטן געדענקסטו?..

— נו, קום, קום, כ'ל מאָרגן אָפגעבן.

— א ליגן!

— אויף דער אמתן. מאָרגן. דער טרומייטער אויך — צו שפילן ביי

מיטאָג.

— שווער זיך!

— אויף מיינע באַמנות.

— זאָג דריי מאָל.

— לאָז צורו!

— ניין, זאָג דריי מאָל, אניט ווער איך באלד אנטשלאָפן!

וואסיען האָט עס געקרענקט ביזן ביין. סטייטש! א שבעה איז אים נאָך
ווייניק! מארק איז אָבער געווען ביי זיך זייער פארריסן, ער האָט אויך אָכט
ליב געהאט מאכן דעם אָנשטעל; א חוצדעם האָט ער נאָך געוואָלט אויסגיין
איף בעל-מותן דעם נעכטיקן פארדרוס, וויסנדיק גאנץ גוט, אז ער האָט אים
איצט אין האַנט, און איז איצט דער תקיף. אזוי איז טאקע געווען: רויט פאר
חרפה, האָט בעל-מותן איינס נאָכן אנדערן דריי מאָל אויסגערופן: „אויף

נאמנות, כ'ל געבן די קאָרטן!"

מאָרדעלע איז ארויס פון בעטל און אוועק צו דער ליכט, וואָס ס'האָט דעם ברודער שטארק הנאה געטאָן.

געוויינטלעך פלעגט וואסיע זיך שטענדיק אויפכאפן דער ערשטער, און דער זיצן און ווארטן איינינקער אליין פלעגט אים אויסזען מוראדיק לאנג. בעת ער פלעגט זיך באמיען ניט קוקן אָן א זייט און ניט קלערן וועגן גאָר= ניט, א חוץ ליכטל, וואנצן און מעדניצע — פלעגט זיך אים אויסדוכטן, אז עמיצער בויגט זיך צו נאָענט=נאָענט איבער אים, גייט הינטער אים, קוקט און אָטעמט אויף אים. די פאנטאזיע פלעגט זיך אים דאמאָלסט צושפילן, און ער פלעגט זיך אינם באלויכטענעם שטח דערפילן איינזאם, פונקט, ווי ער וואָלט געזעסן אויפן שפיץ פון א בארג, וואָס איז ארום און ארום ארומגערינגלט מיט א מוראדיקן, פינסטערן תהום.

דערפאר אָבער, ווען דער דרייטער און אנטשיידענער מארק פלעגט צוגיין צו דער ליכט, פלעגן אלע רוחות באלד פארשווינדן, און די פאנטאזיע פלעגט אָנהייבן ארבעטן גאָר אין אן אנדער ריכטונג: ס'פלעגן זיך אים פאָר= שטעלן גאָר אנדערע בילדער; מער רואיקע, פון וועלכע וואסיע פלעגט שטארק הנאה האָבן. על=פירוב זיינען עס געווען פאמיליע=לעגענדעס, וואָס בעל=מוח פלעגט אויפכאפן פון דער מאמעס און טאטנס שטיקלעך זכרונות בעת א שמועס מיט די געסט אין זאל. אָט די שטיקלעך פלעגט ער אויפכאפן מיט אן אומבאוואוסטזיניקער דורשטיקייט, און אין די שפעטע נאכט=שעה, ביי דער ליכטל, ווען די פאנטאזיע פלעגט זיך א ביסל איינרוואקן פון די שרעקלעכע גייסטער, פלעגט דעם יונגן דערציילער באהערשן א מאָדנע באגייסטערונג: די פאונדערע טיילן פון די פאמיליע=לעגענדעס פלעגן זיך צונויפגיסן אין איין הארמאָניש גאנצעס, ווי אזוי דאָס איז אזוי ארויס, האָט ער אליין ניט גע= וואוסט. ער האָט אויך ניט געוואוסט, פון וואנען עס האָבן זיך צו אים גענו= מען געדיסע פרטים, וועלכע קיינער האָט אים קיינמאָל ניט איבערגעגעבן

איינס איז אים אָבער געווען קלאָר, אז דאָס אלץ איז דער הוילער אמת. פריי
און לייכט פלעגט ער ריידן און דערציילן וועגן דעם, וואָס ס'איז גע-
ווען ביי זייערע טאטע-מאמע, ווען מיר זיינען נאָך אויף דער וועלט ניט
געווען, און א מאָל אויך — וואָס מיט אים אליין איז געווען נאָך
איידער ער איז געבוירן געוואָרן. טאטע-מאמע פלעגן אין אָט די דערציילונגען
אויסקומען סיי דעם דערציילער, סיי זיינע צוהערער ניט אזוי, ווי זיי זיינען
איצט. דאָס האָט אָבער ניט געשאדט: אין דער אמתן האָט דאָך טאקע אלץ
באדארפט זיין א ביסל אנדערש, ווען מיר זיינען נאָך אויף דער וועלט ניט
געווען. שווער איז געווען, למשל, זיך פאַרצושטעלן, אז די מאמע איז א מאָל
געווען אזא קלייניקע, ווי שורעלע, און האָט געשפילט אין ליאלקעס, און א,
דער פאפא — געווען אמאָל אזא צייט — איז גאָר אויף דער שטעלע ניט
געגאנגען, נאָר געפאָרן רייטנדיק אויף א שטעקל אין א פאפירענער מיצל.
דאָס פלעגט אויסקומען אזוי ווילד און אויסטערליש, אז די מיידלעך פלעגן
זיך קייקלען פון געלעכטער, און די סאמע יינגסטע האָט געפאטשט מיט די
הענטלעך, ריזיקירנדיק אויפוועקן דער גיאניע. נאָכדעם פלעגט שוין קיין שום זאך
ניט אויסקומען וואונדערלעך, און בעל-מוח פלעגט באלעפאטעווען איבער די
געשעענישן, צו וועלכע די קינדער פלעגן זיך גיך צוגעוויינען, ווי מ'געוויינט
זיך א שטייגער צו, קוקנדיק דורך געפארבטע גלעזלעך, צו זען דעם הימל
רויט, די ביימער — רויט, און אז א רויטער קוטשער טרייבט א רויט פערדל,
און די רויטע רעדער הייבן אויף א רויטן שטויב אויפן וועג... די מאמע
האָט דאמאָלסט געהאט א גרויסן באַק, וואָס פלעגט אלעמען דערהרגענען מיט
זיינע שטארקע הערנער; די מאמע אָבער פלעגט אים פירן אויף א שנירעלע,
ווי א הינטל. און אז דער טאטע האָט זיך מיישב געווען חתונה האָבן מיט
דער מאמע, איז נאָך די מאמע אלט געווען קוים 14 יאָר. דער באַק האָט
דאמאָלסט שיר-שיר ניט דערשטאַכן דעם טאטן מיט די הערנער. דער פאפא
אָבער האָט פונדעסטוועגן ארויסגעגנבעט דער מאמא דורכן פענסטער און האָט
מיט איר חתונה געהאט. שפעטער, ווען וואסיע איז שוין געהאט געווען א יף

דער וועלט, האָט מען געוואָלט ביים פאפא צונעמען די מאמא, איר אדעקגעבן אין א קלויסטער, כדי זיי זאָלן מער ניט זיין קיין חתונה-געהאטע, און דאמאָלסט וואָלט וואסיע ווידער ניט געווען, ווייל ביי ניט קיין חתונה-געהאטע קענען קיין קינדער ניט זיין. און אָט דאָס אלץ געדענקט ער. אים דוכט זיך אויך, אז ער געדענקט, ווי דער פאפא האָט ארויסגעגנבעט דער מאמא דורכן פענ-סטער. בעת-מעשה האָט ער זיך געהאט אויפגעהויבן אין בעטל. נאָך אָט דער מעשה האָט אים דער טאטע איינמאָל געזאָגט, אז ער איז א נאר. ווען וואסיע אָבער האָט נאָך דערנאָך צוגעגעבן, וואָס פאר א בעטל ס'איז געהאט געווען און וואו זי איז געשטאנען און אין וואָסער צימער, האָט אים דער פאפא נאָכאמאָל געקרוינט מיטן זעלבן נאָמען, ווייל ער איז נאָך דאמאָלסט גאָר אויף דער וועלט ניט געווען, און אין דער בעטל, וואָס ער זאָגט, איז געהאט געשלאַפן די מאמע אליין, ווען זי איז נאָך געווען א קליינע מיידעלע און אין דעם צימער. האָט די מאמע געהאט געוויינט קינדווייז; דער טאטע ווידער האָט גאָר מיט איר חתונה געהאט אין אן אנדער שטאָט. דאָס האָט אים די מאמע, קען זיין, דערציילט א מאָל וועגן איר צימער, דעריבער זאָגט ער איצט, אז ער האָט אים אליין געזען. אלץ איז טאקע פלומרשט אזוי אויסגע-קומען, דער פאפא איז טאקע געווען גערעכט; וואסיע אָבער פלעגט מיט פאר-ביטערונג זיך קלערן: יע, שטענדיק זיינען די גרויסע גערעכט, בעת אין דער אמתן איז עס ניט אזוי: אָט פארזשמורעט ער נאָר די אויגן — און פאר אים איז א צימער מיט א פענסטער, און דער פאפא טראָגט דער מאמא דורכן פענסטער; דערביי לויכט די לבנה עפעס אזוי משונהדיק, און פארשטענדלעך פארוואָס: די לבנה איז דאָך דאמאָלסט אויך געהאט געווען אנדערש, — אמאי די מענטשן?

אָט דאָס אלץ און נאָך א סך אנדערעס פלעגט אָפלעבן ביינאכט, און צוקוקנדיק יעדן מאָל צו די בילדלעך, פלעגט וואסיע אנטפלעקן אין זיי אלץ נייע און נייע פרטים. יעדן מאָל פלעגט די גיי-אנטפלעקטע קלייניקייט זיך צוניפואקסן מיט דאָס פריערדיקע אזוי שטארק, אז ביים צווייטן מאָל דער-

ציילן פלעגט מען איר שוין בשום אופן ניט קענען אָפּטיילן פון דער גאנצער דערציילונג. און וואסיען פלעגט זיך דוכטן, אז ער האָט דאָס אלץ אליין מיט זיינע אייגענע אויגן געזען, דעריבער געדענקט ער. אמאָל פלעגן ארויסקומען סכסוכים: מארק, דער קנאפ-גלויביקער אין אנטשלאָסענער מארק, פלעגט טענהן, אז וואסיע האָט פריער אנדערש דערציילט, און פלעגט אָפּשניידן: כּוּב וּשְׁקֵר, נעכטיקע טעג! וואסיען פלעגט עס קרענקען, און ער פלעגט זיך סטא-רען ווייכער מאכן מארקן דורך צערטלעכקייטן און חניפה. דאָס פלעגט אָבער מארקן ניט נעמען, און מאָרדעלע, דער עקשן און אכזר, פלעגט פון קיין שום זאך ניט וועלן וויסן און לייקענען שטיין און ביין. ראשית, פלעגט ער טענהן, וואָלט ער אלץ איינס געווען, אויב אפילו דער פאפא און די מאמא וואָלטן ווידער געוואָרן אויס חתונה געהאטע. ער וואָלט געווען, זאָגט ער, און טו אים עפעס, ער וואָלט פון קיין שום זאך ניט געוואָלט וויסן... מאלע וואָס!... ווייטער, פלעגט ער טענהן, אז וואסיע האָט גאָרניט געזען, ווי דער פאפא האָט ארויסגעגנבעט דער מאמא דורכן פענסטער, ווייל וואסיע איז נאָך דאמאָלסט גאָר אויף דער וועלט ניט געווען. דער פאפא האָט דאָך מיט דער מאמא נאָך ניט חתונה געהאט, און וואסיע זאָגט דאָך אליין, אז ביי ניט קיין חתונה-געהאטע קענען קיין קינדער ניט זיין. ער איז געגאנגען גען נאָך ווייטער און אריינגעוואָרפן אין ספק דעם גאנצן ענין „ארויס-גנבענען“. חתונה האָט מען שטענדיק בייטאָג און גיין גייט מען ארויס גלייך דורך דער טיר. אָט האָט ער אליין געזען, ווי אויפן שכנישן הויף האָט חתונה געהאט א משרת. ער איז אראָפּ פון גאניק און זיך אויפגעזעצט אויף א דראָזשקע, און די דינסט-מיידל, וועלכע האָט מיט אים אויך חתונה געהאט, האָט זיך אויפגעזעצט אין דער פריזישער קארעטקע.

— א ליגן... דאָס איז שוין א ליגן! — האָט מאשע זיך אָנגענומען פאר וואסיען. — כ'האָב אליין געהערט, דער פאפא האָט פארציילט אין גאסט-צימער, אז די מאמא איז אן א רויסגעגנבעטע און אז מ'האָט זי געהאט גע-וואָלט ביי אים צונעמען.

— ניין, ניט קיין ארויסגעגנבעטע... ניט קיין ארויסגעגנבעטע! — האָט מאָרדעלע עקשנותדיק געחזרט.

— הייסט עס, אז דער פאפא האָט געזאָגט א ליגן, א—יז, א ליגן? — האָט הייס אויסגעשריען מאשע.

— דער פאפא האָט געלאכט, און איר נארָאָנים, גלויבט... וואָס איז דערפון געדרונגען?... און קיין באַק איז אויך ניט געווען, — בבא מעשיות, נעכטיקע טעג און ס'קען ניט זיין...

— ניין, ניט קיין נעכטיקע טעג! ניין, ניט „ס'קען ניט זיין“, דו, דו, מיאוסער צולהכעסניק, עקלהאפטע מאָרדעלע!

— נעכטיקע טעג, נעכטיקע טעג, נעכטיקע טעג, — האָט מאָרדעלע גע-חזרט מיט א קאלטער פאו'ביסנקייט.

— ניט קיין נעכטיקע טעג, ניט קיין נעכטיקע טעג, ניט קיין נעכטיקע טעג, — האָט זיך באמיט איבערשפארן אים מאשע, און די קליינע שורעלע, וואָס האָט שטענדיק געהאלטן דער שוועסטערס צד, האָט זיך גאָר פונאנדער-געוויינט.

דער טומל פלעגט אויפוועקן דער ניאניע... נאָר אפילו אָן דעם פלעגט שוין דער גאנצער שמועס קאליע ווערן. די קינדער פלעגן דאמאָלסט שטארק פיינט קריגן מאָרדעלען פונקט ווי בעת ער פלעגט אומברחמנותדיק צעשטערן זייערע קאָרסן-שטיבעלעך, ווארפנדיק אין זיי פון א ווינקל פאפירענע קייק-לעך.

בעל-מוחס פאנטאסטישע שטיבעלעך פלעגן אויך צעקלאפט ווערן פון מארקס ספקות, און די קינדער פלעגן זיך פונאנדערגיין פון דער ליכט אין א זויערער און אָפגעקילטער שטימונג. וואסיע פלעגט אזש וויינען פון קרענקותג און נאָכמער דערפאר, ווייל ער האָט פארשטאנען, אז מאָרדעלע מוז, מסתמא, זיין גערעכט. נאָר ניט דאָס איז דאָך דער עיקר. וואסיע איז אויך גערעכט.

ער איז ניט קיין ליגנער. און ווידער צוריק: ווי אזוי איז נאָר קיין באָק ניט געווען, אז די מאמא האָט דאָך אליין געזאָגט?

V.

צוגייענדיק איצט צו דער ליכט, האָט מארק קודם-כל אזוי געשיקט א שנעל געטאָן א וואנץ, אז יענער האָט זיך עטלעכענעץ מאָל איבערגעקערט קאָזשעלעך און איז, ווי א משוגענער, אנטלאָפן צו זיך אין ווינקל

מארק פלעגט זיך האלטן דרייטט און פריי. זייער ניט איבעריק שיינע גע- זיכט-שטריכן פלעגן דעם אויסדרוק פון זיין פנים צוגעבן א זיכערקייט און א געוויסע אנטשלאָסנקייט. וואסיע איז געווען דער מאמעס ליבלינג, מארק — דעם טאטנס, וועלכער פלעגט אים ליב האָבן פאר זיין העלדישקייט און אנט- שלאָסנקייט. מארק פלעגט זיך ניט שרעקן פאר קיין פינסטערן צימער, ניט מורא האָבן פאר וואסער. ער פלעגט זיך ווארפן אין טייך אריין פונקט אזוי פריי, ווי פארקלייבן זיך אין דער הייס אָנגעהייצטער באָד אויף די אויבער- שטע פאָליצעס. ביי וואסיען אָבער פלעגט די פאנטאזיע זיך שטענדיק מקדים זיין: ער פלעגט זיך באצייטנס שוין נורען פאר קעלט, און דערפאר איז אים די הויט טאקע געוואָרן אזוי שפירעוודיק; עס פלעגט אים קלאפן א צאָן אָן א צאָן, בעת מארקן פלעגט זיין בלוזי קיל; ער פלעגט זיך ברייען, בעת מארק פלעגט שטיין אויסגעצויגן אין דער גאנצער לענג אויפן פאָליצע און רק טענהן, אז „אים איז אפילו קיין סימן ניט הייס“. אָבער אחוץ אָט די דער- מאַנטע פאלן פלעגן די ברידער גאנץ גוט הויזן צווישן זיך און פארשטיין איינער דעם צווייטן אויפן וואונק

— נו וואָס? ס'ט'אים ווידער געזען? — האָט געפרעגט מאָרדעלע

— דעם גרינעס? יע, געזען.

— א ליגן, כלעבן.

— אויף מיינע נאמנות.

— נו?

— קיין וואָרט ליגן! געזען-און ווייטער גאָרניט... אָן א פנים.

— פון פאפיר?

— כמעט... ניט כדאי איבערצוריידן.

— נארישקייטן. איך האָב ניט מורא. וויבאלד ער איז פון טאָול, טאָ וואָס זשע איז דאָ מורא צו האָבן? היי, דו, גרינער, ארויס! — האָט זיך גע-
בריהט מאַרק. אומדרייענדיק זיך צו דער טיר. די פינסטערקייט פון צימער האָט
אַבער, א פנים, אויף אים אויך געזינדקט; ער האָט זיך אומגעדרייט און צוגע-
געבן שוין א סך שטילער: — און איך וואָלט אים צעריסן און שוין.

וואסיע האָט גלייך געביטן דעם שמועס.

— און דיר זעט עס עפעס ניט אויס משונהדיק? — האָט ער געפרעגט.

מאָרדעלע האָט א קלער געטאָן.

— טאקע ס'זעט אויס. און דיר?

— מיר אויך. פארוואָס איז עס אזוי?

— ווייל... ווייל אויפן גאס איז א ווינט, — האָט געזאָגט מאָרדעלע,

אומערנדיק זיך צום גערויש פון די בלעטער.

— און ס'איז געזען א גרויסער רעגן. ס'איז נאָך איצט אויך, נאָר שוין

א סך קלענער. נאָר דאָס איז ניט דערפאר. און דיר קומט ניט אויס — האָט

ער לעבעזדיק צוגעגעבן — אז דאָס רוישט מען מיט א בלאט פאפיר... אטא

א גרויסן?

מאָרדעלע האָט זיך ווידער צוגעזעהרט.

— ניין, ס'דוכט זיך ניש

— און אז מ'שיט קערנדלעך אין א פעסל?

מאָרדעלע האָט זיך ווידער איינגעהערט.

— לחלוטין ניש, ווייל ס'איז דער ווינט.

— און מיר קומט אמאָל אזוי אויס. נאָר פונדעסטוועגן איז ניש דערפון

היינט עפעס אזוי משונהדיק.

— טאָ פון וואָס?

— כ'זויס ניש. כ'האָב געוואוסט, נאָר פארגעסן. איצט ווייס איך ניש.

— איך ווייס אויך ניש

ביידע זיינען אנטשוויגן געוואָרן.

דאָ האָט אין דער צווייטער העלפט שטוב, וואָס איז אָפגעטיילט פון

דער דורך א לאנגן קאָרידאָר, א סקריפ געטאָן א גיך געעפנטע טיר. אויף

דעם סקריפ האָט זיך באלד אָפגערופן דער פענטער פון קינדער-צימער, דער

פלאם פון דער ליכט האָט זיך א וויג געטאָן — די טיר האָט זיך ווידער

פארמאכט.

— האָסט געהערט? — האָט געפרעגט וואס'ע.

— געהערט... ווארט נאָר.

אין די עטלעכענע רגעס, וואָס די טיר האָט זיך געעפנט און פארמאכט,

האָבן זיך דערטראָגן פון דער צווייטער העלפט צונויפגעמישטע, אָפגעריסענע

קלאנגען. קלאָר, אז מ'איז דאָרטן ניש געשלאָפן און, ווייזט אויס, זיך אפילו

גאָרניט געלייגט. עפעס א קול האָט געפאָדערט וואסער, עמיצער. האָט געוויינט

און געשריען, עמיצער האָט געקערעכט... ביים לעצטן קלאנג איז ביי די

קינדער איינגעפאלן אין די הערצלעך.

— ווייסט, וואָס דאָרטן איז? — האָט לעבעווידיק א פרעג געטאָן וואסיע.

— כ'חייס. די מאמא געבוירט א מיידעלע.

— אפשר א ייגעלע.

— ג=נו... אפשר א ייגעלע.

פאר מאָרדעלעס געדענקען זיינען געווען צוויי געבורטן, און ביידע מאָל מיידלעך. דעריבער איז עס אים איצט אויסגעקומען, אז דאָס ווערט גע=בוירן געוויס א מיידל. און דערפאר, ווייל ער האָט נאָר געדענקט דאָס גע=בוירן פון די מיידלעך, און זיינעם און וואסיעס ניט, פלעגט אים צומאָל דורכלויפן דער אומפאגרינדעטער רעיון, אז נאָר מיידלעך ווערן געבוירן, וואראי, אָט איז דאָך געווען א צייט, ווען די מיידלעך זיינען אינגאנצן ניט געווען; זיי, די יינגלעך ווידער, זיינען קיינמאָל ניט געבוירן געוואָרן: זיי זיינען שטענדיק געווען. ער אליין האָט ניט זייער געגלויבט. אין אָט דער תורה; זי פלעגט אים אָבער דערהויבן אין זיין אייגענער מיינונג און געבן א געוויסע מעלה קעגן די מיידלעך, וועלכע וואָלטן אוודאי אויך וועלן „זיין פון שטענדיק“, נאָר זיי האָבן געמוזט געבוירן ווערן, עלצהיי שורע

— אָט פארוואָס עס איז טאקע עפעס אזוי משונהדיק... — האָט ווידער געזאָגט וואסיע.

— ל = י = ג = ... האָט אויסגעצויגן מאָרדעלע. שפעטער אָבער האָט ער אליין מסכים געווען: — און אפשר ביסטו גערעכט.

— אוודאי דערפאר. זעסט, קיינער לייגט זיך דאָרטן ניט. און נאָך: דאָס קומט דאָך שטענדיק פאָר זייער משונה... .

ביידע האָבן זיך פארקלערט.

— אָט איז ניט געווען קיין מיידעלע, פלוצלונגאז דאָ... — האָט געזאָגט בעל-מות.

— יע, — האָט איבערגעזיידט מאָרדעלע — אָט ניט געווען, פלוצלונג
דאָ... מאָדע: פון וואנען נעמען זיי זיך? .. שטיי, כ'ווייס שוין — האָט זיך
מארק צוגעאיילט מיט זיין אנטדעקונג: — מ'ווארפט אונסער!

די דערקלערונג איז טאקע געווען פשוט, נאָר זי האָט ניט באפרידיקט.

— ניין, — האָט געזאָגט בעל-מות.

— פארוואָס ניין?

— ווייל... ווייל... אָט פארוואָס ניין: ווייל פון וואנען וועט עס יענער
נעמען אויף אונטערצווארפן?

— ביי א צווייטן.

— און דער צווייטער?

— נאָך ביי עמיצן.

— און וואו וועט נעמען דער נאָך עמיצער?

— כ'ווייס ניט... די ניאניע זאָגט: מיר האָט מען געפונען אין גראָז.
געוויס נארישקייטן.

— אוודאי נארישקייטן! ווער וועט עס דאָרטן אריינלייגן א קינד? און
וועגן גאָלדענעם פאָדעם... אז מ'לאָזט פלומרשט אראָפּ אויף א גאָלדענעם
פאָדעם, — אויך נארישקייטן.

— וואָס די אלטע וועט דיר זאָגן!.. נו, און דו, ווי מיינסטו, פון וואנען?

— פארשטייט זיך, פון יענער וועלט.

מאָרדעלע האָט זיך פארקלערט. אָט דער רעיון איז אים אויסגעקומען
זייער פשוט און קלאָר... אויף דער וועלט קומט מען פון יענער וועלט.

— נו, און ווי?

— די מלאכים ברענגען.

— אפשר זיינען קיין מלאכים גאָר נישטאָ.

— דאָס זאָג נישט. אן עבירה. דאָס ווייסן שוין אלע, אז ס'איז דאָ.

— און מעטער מיכאאיל.

— מאלע וואָס, מענטשן האָבן אליין געזען...

— ווער האָט געזען?

— א סך האָבן געזען. איך האָב אויך געזען... אין חלום...

— נו, און ווי זעט ער אויס?

— א קלאָרניקער, א ווייסינקער. געפלייגן פון וויגאָדסקעס סאָד פון

איין בוים אויפן אנדערן; דערנאָך איבערן גאָרטן, איבערן פליאָן. און

איך קוק מיר אזוי, וואו וועט ער זיך זעצן. און ער האָט זיך געזעצט

אויף מאַשקעס דאך און אָנגעהויבן קלאפן מיט די פליגלען. דערנאָך האָט ער

זיך אויפגעהויבן און אוועק ווייט-ווייט.

— ער פליט גוט?

— א קשיא דאָס איז אויסגעצייכנט. כ'זאָג דערנאָך מאַשקען: כ'האָב

געזען אין חלום, אז ביי דיר אויפן דאך איז געזעסן א מלאך.

— נו, און מאַשקע?

— ער איז נישט נתפעל געוואָרן. ער זאָגט: אַי-חיי, אלע שבת קומען

צו מיר אין שטוב מלאכים, און די טייוואָלים זעצן זיך אָן אויפן דאך, פונקט,

ווי קראָען אויף אן אלטן טאָפּאַל.

— א באַרימער

— ניינץ, כאטש נישט ביי יידן טרעפן זיך א סך זאכן. שטא, יודקען

געדענקסטו?

VI.

יודקע איז געווען זייער א הויכער ייד מיט זייער א לאנגע באַרד און מוראדיקע האלבמשוגענע אויגן. ער פלעגט טראָגן איבער די הייזער פארקויפן די בעסטע מינים מעל, אָפּמעסטנדיק די געהעריקע מאָס, פלעגט ער שטענדיק צושיטן א צולייג — „פאר די קינדערלעך, פאר דער קעכין, פאר דער ניאניע, פאר דער קעצל, פאר דער מיזל“. דערביי פלעגט זיך די באַרד ביי אים טרייסלען, און די אויגן פלעגן ארומלויפן אין די אויגן-לעכער. ווי נאָר זיין מנושמיקע געשטאלט מיטן זאק אויף דער איינגעהויקערטער פלייצע פלעגט זיך באווייזן אין טויער, פלעגט די קינדער ארומכאפן א געפיל פון שרעק און נייגעריקייט צוזאמען. זיי פלעגן ציטערן פאר יודקען, נאָר פלעגן זיך אָבער ניט קענען אָפּזאָגן פון הענגן א קוק טאָן, ווי יודקע וועט אָנהייבן אָפּמעסטן „פאר דער קעצל, פאר דער מיזל“. ער פלעגט קומען אלע וואָך, און פלעגט יעדן מאָל מאכן אויף די קינדער זייער א שטארקן רושם.

פלוצלונג איז יודקע נעלם געוואָרן און מ'האָט אים ניט אָנגעזען שיינע עטלעכענע וואָכן. סיי די מאמע, סיי די קינדער האָבן זיך זייער געחדושט און באשלאָסן, אז דער אלטער ייד האָט געמזוט אודאי שטארבן. ס'האָט זיך אָבער ארויסגעוויזן אָט וואָס: יום-כפור האָט יודקען צוגעכאפט דער יידישער טייוול, וועלכער איז ביים פאָלק באקאנט אונטערן נאָמען: דער כאפער. אין קיך האָט מען דערציילט די מעשה מיט אלע פיטשעווקעס. יום-כפור אינאָונט זאמלען זיך די יידן צונויף אין שול, און איטלעכער לאָזט איבער זיינע שין אין קלויז. דערנאָך צינדט מען אַן א סך ליכט, זיי פארמאכן די אויגן און הייבן אַן טרויעדיק צו שרייען פאר שרעק. דאמאָלסט פליט אַן אויף זיי דער כאפער, ווי א שפארבער, און כאפט איינעם צו, דערנאָך, אז מ'גייט ארויס פון שול, נעמט זיך יעדער צו זיינע שייך; איין פאָר אָבער בלייבט שטענדיק. היינטיקס מאָל זיינען געבליבן די גרויסע שייך פון דעם אלטן יודקע; אזוי ארום האָבן זיך אלע דערחאזסט, אז יודקען האָט צוגעכאפט דער כאפער.

אין א צייט ארום האָט זיך יודקע ווידער באוויזן, נאָר ער האָט צוגע-
הונקען און געווען זייער דערשלאָגן. ווייזט זיך אַרויס, אז יודקען האָט גערא-
טעוועט זיינער א גוטער ברודער, דער קאָדנער מילנער. אָוונטצייט גייט זיך
אזוי אַרויס דער מילנער אויף זיין גרעבליע, שטייט זיך אזוי רואיק, גלעט
בעת-מעשה דעם בייכל און הערט זיך אזוי צו צום גערויש פון וואסער, צום
ריטשען פון בוהאי אין פליושטש. און דער אָוונט איז געווען א קלאָרער, א
שיינער, מחיה! פלוצלונג דערזעט ער: עס פליט „עפעס“ איבערן הימל. ער
קוקט זיך צו נעצנטער, יע, ס'איז דער כאפער; ער שלעפט א מוראדיק גרויסן
יידן. נו, קלערט זיך דער מילנער, שוין איינמאָל א ייד, נאָך אזא יידן איז גאָר
ניט צו געפינען; ניט אנדערש, מיין שטענדיקן קונד יודקען האָט ער דער
כאפער היינטיקס מאָל געמוזט א פאק טאָן. פארשטייט זיך, ווען ניט דאָס,
וואָס יודקע פלעגט ביי אים שטענדיק קויפן מעל, וואָלט דעם מיל-
נער גאָרניט איינגעפאלן אריינלייגן זיך אין דעם ענין. דאָ אָבער האָט ער זיך
מרחם געווען אויף זיין אלטן באקאנטן און, טופנדיק מיט די פיס, האָט ער
אויסגעשריען ניט מיט זיין קול: „אהער, ס'איז מיינס!“ דער כאפער האָט אָפגעלאָזט
זיין קרבן און האָט אויפגעפלאטערט אין דער הויך, מאכנדיק מיט די פליג-
לען, ווי אן אונטערגעשאַסענע פויגל. דער אַרימער יידל האָט זיך אראָפגע-
שעדיקט מן אויפן גלייך אויף דער גרעבליע און זיך שטארק צומימט.

יודקע איז שוין געווען א יש און בפרט נאָך, אז אלע האָבן דאָך גע-
זען, ווי פון דאמאָלט אָן האָט ער געקוליעט. דעריבער האָט זיך שוין מאָר-
דעלע ניט געאמפערט: טאקע, ביי יידן טרעפן א סך זאכן. די מעשה-יודקע האָט
געבראָכן זיין סקעפטישע עקשנות.

— יע, און מאַשקע האָט מיר נאָך דאמאָלט נאָך א סך-א סך דער
ציילט. אויך ווי אזוי קינדער ווערן געבוירן.

— נו?

— ער זאָגט, אז ביי גאָט זיינען פאראן צוויי מלאכים: איינער נעמט

ארויס ביים מענטשן די נשמה; דער צווייטער אָבער ברענגט נשמות פון יעדער נער וועלט. און אָט, אז ביי עמיצן דארף געבוירן ווערן א קינד, ווערט די פרוי קראנק.

— פארוואָס?

— דערפאר, ווייל גאָט שיקט ביידע מלאכים פאראמאָל: מאַרש ביידע אויף דער ערד צו פלוני בן פלוני און ווארט אויף מיין באפעל. דערנאָך, אויב גאָט איז אויף דעם מענטשן ניט אין כּעס, זאָגט ער: לייגט אוועק א קינד לעם דער מאמען און גייט ביידע אוועק. די מאמע ווערט דאן ווי דער געזונט. אמאָל אָבער זאָגט ער: טויט, נעם צו דער מאמעס נשמה! דאמאָלט שטארבט די מאמע. עס טרעפט אויך, אז ער זאָגט: אי די מאמע, אי די קינד — שטארבן דאמאָלט ביידע.

— ווייסט, — האָט צוגעגעבן בעל מוח: — ס'קען זיין, אז עס איז טאקע אמת אזוי, ווייל שטענדיק, ווען עס דארף געבוירן ווערן א קינד, האָט מען מורא. די מאמא האָט אויך דאָ ניט לאנג געזאָגט: און טאָמער שטארב איך.

— די מומע קאטיע איז טאקע געשטאָרבן.

— א הא, זעסטו.

— ווייזט אויס, אז דאָס מוז זיין א שרעקלעכער מלאך.

— ניין, פארוואָס... כ'מיין, אז ניט זייער קיין שרעקלעכער. ער טוט דאָך דאָס ניט מיט זיין אייגענעם ווילן. מיינסט, אז אים איז עס אזוי אנגענעם, ווען אלע וויינען צוליב אים? וואָס קען ער אָבער טאָן? גאָט הייסט — מוז ער פאָלגן. ער טוט דאָך ניט אליין

— און דאָס האָסטו באמערקט, נאָך קאטיעס טויט, ווי מאָדנע עס זיי. נען געווארן די אויגן ביי היינריכן?

— טונקל.

— ניין, ניט טונקל, — גרויס.

— גרויס און טונקל. און ער שטיפט שוין מער ניט מיט אונז, ווי א

מאָל.

— ער רייסט זיך ארום מיט מיכאאילן.

— איך ווייס, פארוואָס ער כעסעוועט זיך. כ'האָב געהערט, ווי ווי האָבן זיך שטארק געקריגט. מיכאאיל זאָגט: אז א מענטש שטארבט ווערט פון אים א פראַשעק — און אויס. היינריך אָבער זאָגט, אז דער מענטש גייט ארויף אויף יענער וועלט און קוקט פון דאָרטן אראָפּ מיט רחמנות.

— טו איז וואָס. פארוואָס זשע דארף מען זיך דאָ כעסעווען?

— ע, פארשטייסט: וויבאלד פון א מענטשן ווערט א פראַשעק, הייסט דאָך. אז פון קאטיען אויך. און דאָס וויל ער ניט... ער האָט איר ליב.

— ווי אזוי האָט ער איר ליב, אז זי איז ניטאָ?..

— ער האָט ליב.

ביידע זיינען אנטשוויגן געוואָרן. ווייל קיינעם פון זיי איז ניט איינגע-
פאלן אראָפּנעמען דעם קאָפעטש פון דער ליכט, האָט זי זיך אזוי אָנגעברענט,
אז דער קנויט איז געוואָרן, ווי א בעטקע; דער צוגעדריקטער פלאם האָט זיך
געצויגן אויף דער הויך, ווי צונגען, אזוי ציען זיך די צווייגן ביי א בוים
מיט אן אראָפּגעהאקטער קאָפּ; דער באלויכטענער שטח איז דערפון נאָך מער
באגרענעצט געוואָרן. ס'איז ניט געווען צו זען ניט קיין וואנט, ניט קיין פאָ-
לאַפּ, ניט קיין פענסטער. די פינסטערניש איז געהאנגען איבער די קינדער,
ווי א יארמעלקע, וואָס פלעגט זיך טרייסלען און וויגן. און דאָס פלושקען זיך
פון די רעגנטראָפּנס און דער גערויש פון די ביימער האָט איצט, דוכט זיך,
שוין אריינגעדונגען אין צימער גופא און אָפּגעקלונגען אין דער פינסטער.
די ביידע ייגלעך האָבן געפילט, אז אזא משונהדיקע נאכט איז נאָך קיינמאָל
ניט געווען.

איצט איז שוין פאר די קינדער קלאָר געווען די סיבה פון אָט דעם געפיל. דער מאמעס קראנק זיין און איר פאָרגעפיל, די אומרואיקע צארט-קייט פון טאטן, די זכרונות פון דער מומע קאטיעס טויט, און אָט די אומ-געוויינלעכע באוועגונג, דער ריידן, די טריט דאָרטן, אין דער צווייטער העלפט, עמיצנס געוויין און עמיצנס קרעכצן — דאָס אלץ צוזאמען האָט בא-קומען א פאָרם. הנם דער קרעמער מאַסקע איז געווען פאר זיי א שווא-כער אויטאָריטעט, פונדעסטוועגן האָט אפילו דער סקעפטישער מארק ניט גע-פונען קיין ווערטער זיך אנשקעגנצושטעלן דעם רעיון, וועלכן ס'האָט דאָנאָר-וואָס אנטוויקלט בעל-מוח. א ניי לעבן האָט זיך געקלאפט צו זיי אין שטוב, האנט ביי האנט מיט אים איז געגאנגען דער טויט, וואָס האָט איבער זייער שטוב פארשפרייט זיינע שווארצע פליגלען און שטייט און ווארט; זיין אָטעם און דער מאמעס שוואכע קרעכצן האָבן אַנגעפילט די קינדערשע נשמהלעך מיט שרעק און רחמנות.

— הער! — האָט שטיל געזאָגט מאָרדעלע.

— וואָס? — האָט נאָך שטילער געפרעגט וואסיע.

מאָרדעלע האָט זיך אָנגעפויגן, ריכטיק, ווי ער וואָלט מורא געהאט, זיין קול זאָל ניט אריינדרינגען דאָרטן, הינטער דער טונקעלער יארמעלקע, וואָס האָט זיך געוויגט איבער זייערע קעפּ.

— הער... אויב אזוי, זיינען זיי ביידע, הייסט עס...

— יע... אָט דאָ ערגעץ, ניט ווייט... — א ציטער האָט זיי פלוצלונג אַרומגעכאפט.

— לאָמיר אויפוועקן די מיידלעך.

— און אויך דער ניאניץ... גיי, וועק אויף.

— איך... כ'האָב מורא.

— און... און איך אויך, — האָט זיך מודה געווען דער העלדישער

מארק.

די ברידער האָבן זיך אינסטינקטיוו צוגערוקט איינער צום אנדערן און צו דער ליכט. די פינסטערניש, וואָס איז ביז איצט געהאנגען פון אויפן, האָט שוין איצט פארשלונגען דעם אויוון, די וואנט, די בעטן און דעם שכנישן צימער מיט די מיידלעך און דער ניאניע און אפילו אויך דעם רעיון וועגן זיי. דער רוישן און מורמלען פון דרויסן זיינען שוין איצט אינגאנצן אריין אהער, און עמיצער האָט עפעס שטיל-שטיל גערעדט סאמע איבער די קעפ פון די צוויי ברידער, געמורמלט עפעס אומפארשטענדלעכעס, נאָר, ווייזט אויס, זייער וויכטיקעס.

אזוי זיינען אריבער עטלעכענע מינוט. אפשר וואָלט עס זיך נאָך אזוי געצויגן לענגער, ווען מארקן זאָל ניט איינפאלן פלוצלונג אראָפּנעמען דאָס אָנגעברענגטע פון איבער דער ליכטל. ווי נאָר ער האָט עס געטאָן, האָט זיך דער פלאם באלד אויסגעגלייכט, די יארמעלקע איבער זייערע קעפ איז צורונען געוואָרן; ס'האָבן זיך אנטפלעקט דער פאָלאַפּ, די ווענט, דער אלטער פאקאנטער אויוון מיטן פאררויכערטן שיבער, די בעטן מיט די צוקנייטשטע פעטגעוואנט און מיט די אראָפּגעוואָרפֿענע קאָלדרעס אויף דער פאָדלאָגע, און די טיר, וואָס פירט צו די מיידלעך אין שלאָפֿצימער. אויך דער גערויש איז ארויס פון צימער, און אנשטאָט דעם מורמלען, האָט זיך געהערט, ווי איינצלנע ריטש-קעלעך פליושקען זיך אין הויף.

— כ'גיי אויפוועקן — האָט געזאָגט מאָרדעלע, אריפהייבנדיק זיך און פארנעמענדיק זיך צום צימער פון די מיידלעך. — ניאניע, ניאניע, שטיי אויף! — האָט ער געטורקעט דער אלטער.

די ניאניע האָט זיך אויף גיך אויפגעזעצט אויף איר בעטל מיט אויס-געראטשעטע, פארוואונדערטע אויגן.

— וואָס? שוין? — האָט זי אויסגערופן דערשראָקן — און איך אלטע
האָב גאָר פארשלאָפן!

זי האָט פארריכט איר קאָפּקע, וואָס פון אונטער איר האָבן זיך ארויס-
געשלאָגן גרויע פאסמעס האָר, און, אָנטוענדיק גיך די קאמאשן, האָט זי
ארויפגעכאפט אויף זיך די פאטשיילכל.

— רואיק זאָל זיין! ארטיק זאָלט איר זיצן! איכל באלד קומען

און די אלטע איז אין איין איילעניש ארויס אין קאָרידאָר. באלד זיינען
אירע טריט פארשלונגען געוואָרן. מארק האָט געקוקט אויפן ברודער מיט א
טרויעריקער אנטוישונג.

— אוועק! אָט א נאר! — האָט ער געזאָגט.

— שוין גלייכער געווען ניט צו וועקן. איצט זיינען מיר גאָר אליין.

— לאָמיר אויפוועקן די מיידלעך.

די מיידלעך האָבן אָבער פון טומל זיך שוין געהאט אליין אויפגעכאפט.

מ'האָט געהערט, ווי די עלטערע העלפט דער יינגערער ארויסקלייבן
זיך פון בעטל און אינגיכן האָבן זיי זיך ביידע באוויזן אין טיר, האלטנדיק
זיך פאר די הענטלעך.

— גוטן אָוונט, מיינע הערן, אָט זיינען מיר אויך דאָ! — האָט געזאָגט
מאשע פריילעך און מיט א אָנשטעל. פאמערקנדיק, אז די ניאניע איז ניטאָ,
האָט זי גערעדט הויך און פריילעך.

— שטילער, בהמה! — האָט איר איבערגעריסן מארק, — די מאמע
געבוירט א נייע מיידעלע און זי שרייט...

— שא, אלע שא! — האָט געזאָגט דער עלטערער, זיך צוהערנדיק. די
איידלעך האבן זיך רואיק אוועקגעזעצט לצם דער ליכטל און זיינען אויך
אנסשוויגן געוואָרן.

VII.

דער רעגן, ווייזט אויס, האָט שוין אינגאנצן אויפגעהערט. דער פריער-
דיקער אָנסופיקער גערויש האָט זיך צעריסן, און דעריבער זיינען בולטער
געוואָרן די ווייטערדיקע קלאנגען: דאָס וויגן זיך פון די שפיצן פון די ביימער,
דער בילן פון א פארשלאָפענעם הונט און נאָך עפעס א מין שטילער גערויש,
וואָס האָט זיך אָנגעהויבן ווייט, זייער ווייט, אויפן סאמע עק וועלט און וואָס
האָט אלץ געוואָקסן און זיך געקייקלט אלץ נאָענטער און נאָענטער.

— מ'פאָרט, — האָט געזאָגט מאָרדעלע.

— ווייט, אין שטאָט...

פון צווישן שלאָף און שטילקייט פון דער נאכט, וואָס פלעגט געשטערט
ווערן דורכן פליוסקען זיך פון וואסער איבער די וואסער-רינגעס און רוישן
פון ווינט, האָט אט דער נייער איינזאמער קלאנג פון רעדער ניט-וויילנדיק
צוגעצויגן די אויפמערקזאמקייט. ווער פאָרט עס? וואו פאָרט מען עס אין
דער דאָזיקער משונהדיקער נאכט?... וואסיע האָט זיך פארקלערט. אים האָט
זיך פאָרגעשטעלט, אז ערגעץ ווייט-ווייט פאָרט איבער די פינסטערע און ליי-
דיקע גאסן א קליין קארעטקעלע, דווקא א קליינע, מיט קליינע געשמידטע
רעדעלעך, ווייל אויך אָט דער מעלאָדישער קלאנג האָט אויסגעוויזן קליין און
שטיל, הגם געהערט האָט מען אים דייטלעך; קליינע פערדעלעך קלאפן צו
מיט זייערע קליינע קאָפיטעלעך איבערן ברוק און א קליינער קוטשער פאר-
נעמט זיך צום בייטשל. ווער קען דאָס פאָרן אזוי שפעט איבער די גאסן פון
דער שלאָפנדיקער שטאָט?

די רעדער האָבן געקלאפט, האָבן זיך געקייקלט אלץ נאָענטער, אלץ
גיכער... דערנאָך איז דער רעש פאראמאָל איבערגעריסן געוואָרן, און ס'האָט
זיך געהערט נאָר א שטילער סקריפען איבער דער נאסער, ניט-געברוקטער
וועג; אָט גיט א קלונג דער ראָד-רייף, אָנקלאפנדיק זיך אָן א שטיינדל, אָט

גיט א סקריפ די הילצערנע בויד פון דער קארעטע און אלץ דייטלעכער,
אלץ נאָענטער.

— מיטן פעלד פאָרט ער... צו אונז, — האָט געזאָגט מאָרדעלע.

די הויז זייערע איז געשטאנען אויפן עק שטאָט, הארט לגם א ברייטן,
וויסטן פליאץ, וואָס איז געווען פארוואַקסן מיט ווילדע גראַז און קוסטעס.
ווער-ושע האָט עס געקענט פאָרן צו זיי ביינאכט, און נאָך אין אזא נאכט,
ווען אלץ איז אזוי מוראדיק, משונהדיק און ביי זיי דארף געבוירן ווערן א
קינד? און באלד טאקע האָט דער קלאפן פון דער קארעטע, וואָס דערנענטערט
זיך, פארייניקט זיך מיט דעם אלעמען, וואָס איז געווען אזוי אנגעזויגלעך,
וואָס האָט זיך אָפגעשפילט ביי זיי אין דערדאָזיקער נאכט...

די קינדער האָבן געהערט, איינהאלטנדיק דעם אָטעם, ווי ס'האָט זיך
געעפנט דער טויער, ווי די רעדער האָבן גערוישט איבערן הויף; מ'איז
צוגעפאָרן צום גאנצן. די אומרויאקייט אין באוועגונג דאָרטן, אין דער צוויי-
טער העלפט האָבן זיך פארשטארקט; ס'האָבן אָנגעהויבן אָפטער צו קלאפן די
טירן.

— דאָס האָט מען געבראכט דעם עופעלע? — האָט א פרעג געטאָן
מאשע.

— שווייג!...

וואסיע האָט זיך צוגעהערט, און זיין פאנטאזיע האָט אים שוין געמאָלט
א מאָדנעם בילד: מלאכים שטייגן אויס פון דער קארעטע; פאָרויכטיק טראָגן
זיי אן עופעלע, גיבן עס איבער זיין מאמא און זאָגן איר: מזל-טוב, גאָט צו
דאנקען, גאָט צו דאנקען! נעמט אים זיך אין זייט אלע געזונט...

נאָר מאָדנע! אין שטוב איז אזוי שטיל, קיינער פרייט זיך ניט. דער
גערודער איז אריבער, די טירן האָבן אויפגעהערט קלאפן. עמיצער איז אויף
די שפיץ-פינגער צוגעגאנגען אין קאָרידאָר צו דער טיר, וואו ס'האָט געוויינט

די אלטע מומע, וועלכע פלעגט קיינמאל נישט פארלאזן איר צימער, און וואסיע
האָט דייטלעך געהערט:

— א דאנק גאָט, שוין געקומען! איצט וועט שוין אלץ זיין גוט."

— אַך מאדאם, פרי צו פרייען זיך! ליגט נעבעך א פארחלשטע. דער

אויבערשטער זאל זיך מרחם זיין..."

דערנאָך האָט די טיר א סקריפ געטאָן, און אלץ איז ווידער שטיל גע-
וואָרן. אין א מינוט ארום איז אין קינדערצימער אריינגעלאָפן די ניאניע. די
פאסמעס גרויע האָר האָבן זיך שוין אינגאנצן ארויסגעשלאָגן פון אונטער דער
קאפּ-טיכל, איבערן צעקנייטשטן פנים האָבן גערונען טרערן. נישט קוקנדיק אויף
די קינדער, האָט זי א זוך געטאָן ביי זיך אין קערבל, פארקראַכן צו זיך אויפן
בעטל און, אז זי איז צוריק ארויסגעלאָפן, האָבן די קינדער דערנען אין
שלאָפצימער א רויטלעכן פייערל. פארן הייליקן בילד האָט שטיל געברענגט
„די שרעקלעכע ליכט“, „די שטורעם ליכט“.

די מיידלעך האָבן גאָרנישט פארשטאנען, וואָס דאָ קומט אזוינס פאָר און
האָבן רק געקוקט פאָרויס מיט ברייט אויסגעראטשעטע אויגן; די ברידער
האָבן געקוקט איינער אויפן אנדערן און געווארט: ווער וועט זיך דער ער-
שטער צוויינען. דאמאלסט וואָלט דער קינדערצימער איבערפולט געוואָרן מיט
א מוראדיקער יללה... נאָר ס'איז געווען צו שרעקלעך... פון הויף האָט זיך
דערטראָגן א פארשטיקטער, ביזער קול, און די קינדער האָט זיך שוין נישט
אויסגעדוכט, אז דאָס איז דער רוישן פון ווינט אין סאָד...

פלוצלונג האָט זיך די ווייטע טיר ווידער געעפנט, און עמיצנס א
מאָדנער רואיקער און זיכערער קול האָט הויך אויסגערופן:

— אויסגעצייכנט! אויסגעצייכנט! מזל-טוב! — און עפעס א לאנגער

פרייער זיפן, וועלכן די קינדער איז אויסגעקומען צו הערן דעם ערשטן
מאָל אין זייער לעבן, האָט זיך שטיל דורכגעטראָגן איבערן גאנצן שטוב און
אויסגעלאָשן געוואָרן...

וואסיען איז פלוצלונג עפעס זייער פריילעך געוואָרן, כאָטש אין קאָפּ
האַט זיך אים נאָך אלץ געפלאַנטערט... ער האָט ניט געוואוסט, וואָס עס בא-
טייט אָט דער מאָדנער קול, און אים האָט זיך אויסגעדוכט, אז ער שלאָפט
איין. די אָנשטרענגונג פון דער נאכט האָט גובר געווען: שורע האָט געדערעמלט
זיצנדיק, און די קינדער האָבן גאָרניט באַמערקט, ווי עס לויפט די צייט.

— און איך ווייס, ווער ס'איז צוגעפאָרן — האָט פלוצלונג געזאָגט
מארק, וועלכער האָט געקעמפט מיטן שלאָף. זיינע ווערטער אָבער זיינען ווי
פארגליזערט געוואָרן ביי אים אויף די ליפן. די טיר האָט זיך ווידער גע-
עפנט, נאר איצט האָט מען שוין קיין שום קלאנגען, אחוץ דעם וויינען פון
אן עופעלע, ניט געהערט. און געוויינט האָט דאָס עופעלע מיט א מאָדנעם, א
גאָר באַזונדער דינינקן, זיך פארגלייכנדיקן קולכעלע, נאָר עקשנותדיק און הויך...
ס'איז אויסגעקומען אזוי אומגערעכט און אזוי דייטלעך, אז די קליינע
שורעלע אפילו האָט זיך אויפגעכאפט, אויפגעהויבן די קעפל און געזאָגט:

— א טייַנדעלע... וו-ע-ע-יינט.

אגב, ווייזט אויס, איז זי דערפון ניט זייער נתפעל געוואָרן.
דערפאר האָבן אלע איבעריקע אויפגעשפרונגען פון די ערטער. מאַסע
האַט אָנגעהויבן פאטשן אין די הענטלעך, און מאַרק האָט זיך א לאָז געטאָן
צו דער טיר.

— אהין, קום!

וואסיען איז אוועק נאָך אים, נאָר ביים שוועל האָט ער זיך אָפגעשטעלט.

— מעט שרייען אויף אונז?

— א דאגה, איין מאָל, שאדט ניט... — האָט באַרדאיקט מאַרק.

און געוואָלט האָט ער זאָגן, אז דווקא איצט, אין דער היינטיקער נאכט
איז אלץ ערלייבט. — און איר, מידלעך, בלייבט דאָ...

מאשע האָט זיך אָנגעכאפט.

— געזען א חכם! בלייב דו דאָ, אויב דו ווילסט... קום, שורעלע, קום, טייערינקע! — און זי האָט אויף גיך אויסגעהויבן שורעלען.

— לאָזן זיי אויך גיין! — האָט אונטערגעהאלטן וואסיע, פארשטייענדיק גאנץ גוט, אז ער אליין וואָלט אויך נישט געצוליבן.

ווען זיי האָבן געעפנט די טיר אין קאָרידאָר, האָט אויף זיי א בלאָז געטאָן א ווארעמער, פייכטער ווינט. גאָר אומגעריכט איז דער קאָרידאָר גע- ווען באלויכטן; אויפן סאמע עק, ביים ארויסגאנג, האָט עמיצער פארגעסן א חלבנע ליכטל אין א לייכטער. זי האָט זיך אינגאנצן צעשמאָלצן, דער ווינט האָט געוויינט דעם פלאם, באַפליגלטע שאַטנס האָבן ארומגעטאנצט איבערן גאנצן קאָרידאָר, מיניענדיק אויף די ווענט, באהאלטנדיק זיך אין די ווינקלען, און די שווארצע לאַך פון אויוון, וועלכע איז געשטאנען אינמיטן, האָט, דוכט זיך, אויך באוועגט זיך, שווימענדיק פון איין אָרט אויסן אנדערן. בכלל איז דער קאָרידאָר אין דערדאָזיקער נאכט אויך געווען גאָר אנדערש, עפעס אומ- געוויינלעך. דורך דער האלב-אָפענער טיר האָט אריינגעקוקט פון דער זייט דער בלויער נאכט-הימל, און די שווארצע קעפלעך פון סאָד האָבן זיך געוויינט און גערוישט. ווען די קינדער זיינען צוגעגאנגען צום עק קאָרידאָר, האָט דער ווינט ארומגעכאפט זייערע באַרוועסע פיסלעך.

די טיר „צו דער צווייטער העלפט“ איז געווען נישט ווייט פונם אריינג- גאנג. מארק איז געגאנגען פאָרויס און, אויפהייבנדיק זיך אויף די שפיץ- פינגער, האָט ער דער ערשטער שטיל געעפנט די טיר. די קינדער, איינער נאָכן אנדערן, האָבן זיך אריינגעגנבעט אין ערשטן צימער.

די אזוי גוט-באקאנטע צימערן האָבן איצט אויך גאָר אנדערש אויסגע- זען. פריער פאר אלץ האָבן די קינדער געכאפט א קוק אויף דער טיר, וואָס פירט צו דער מאמען אין שלאָפצימער. שטיל איז דאָרטן געווען, א שוואכער

פייערל האָט דאָרטן קוים-קוים געמיניעט, געטוקט זיך און מ'האָט נאָר גע-
קענט ארויסזען די פיגור פון טאטן, וועלכער האָט זיך צארט איבערגעבויגן
איבערן צוקאָפּנס פון דער בעט... א טונקעלע פיגור פון אן אומבאקאנטער
פרוי פלעגט פון צייט צו צייט, ווי א צעשמירטער שאָטן, פארביילויפן דעם
שלאָפּצימער.

מאָרק האָט א צי געטאָן וואסיען פארן ארבל.

— איצט זעסטו, ווער ס'איז געקומען?

— ווער?

— א! דער פעטער היינריך און... מיכאאיל.

וואסיע האָט אָפּגעקערט די אויגן פון דער ווייטער טיר און האָט פאר-
קוקט אין מיטלסטן צימער, וואָס האָט אָפּגעטיילט דעם שלאָפּצימער פונם
פאָרצימער. פריער איז עס געווען דער גאסטצימער, איצט אָבער איז
דאָרטן אלץ געווען גאָר אנדערש איבערגעשטעלט. טאקע! אָט זיצט דער
פעטער היינריך פארקלערט אויף א שטול, סאמע אונטערן היינגלאָמפ; פונם
בלייכן פנים זיינעם טיילן זיך אויס נאָר די גרויסע אויגן, וועלכע זיינען
איצט די קינדער אויסגעקומען נאָך גרעסער, ווי אלעמאָל. מיכאאיל, אָן א
רעקל, מיט פאראטשעטע ארבל, האָט געווישט די הענט אָן אן האנטעך.

— וואָס זאָל מען איצט טאָן? — האָט געפרעגט פארלאָרן וואסיע. אין

אלע פראקטישע ענינים פלעגט ער איבערגעבן די בכורה מאַרקן.

— כ'ווייס ניט — האָט יענער געענטפערט, פאָרוקנדיק זיך אין שאָטן.

אלע קינדער זיינען אוועק נאָך אים. דאָס, וואָס היינריך און מיכאאיל זיינען
רָאָ איצט פאראן, איז זיי אויסגעקומען זייער קשהדיק. היינריך איז פריער
געווען זייער א פריילעכער, ער פלעגט זיך שפילן מיט די קינדער,
קיצלען זיי, אויפזייבן אינדערהויך. מיט א יאָר צוויי צוריק איז ביי אים גע-
בוירן געוואָרן שורע, און די ווייב זיינע איז געשטאָרבן. פון דאמאָלסט אָן

איז ער אוועק אין אן אנדער שטאָט און פלעגט זיי זעלטן באזוכן. און אז ער איז געקומען, איז ער שוין אויך ניט געווען דערוועלבער; די קינדער האָבן באמערקט, אז ער האָט זיך זייער אומגעפיטן. אמת, ער איז געווען צו זיי גאנץ צארט און צוגעלאָזן, נאָר די קינדער האָבן געפילט, אז עס איז שוין ניט דאָס, וואָס פריער: ס'האָט עפעס געשטערט, און ניט פריילעך איז זיי שוין געווען מיטן פעטער היינריך. איצט האָט ער זיך טיף פארטראכט, און דער עיקר אין די אויגן איז געווען אזוי פיל צער און טרויער.

מיכאאיל איז געווען אסך יינגער פאָרן ברודער. ער האָט פארמאָגט א פאָר בלויע הימל-אויגן, העל-בלאָנדע האָר אין דראָבנע קרייזעלעך און א רעגלמעסיקן, זייער ווייסן, פריילעכן פנים. וואסיע האָט אים נאָך געדענקט אלס גימנאזיסט אין א רויטן קאָלנער און מיט בלישטשעדיקע קנעפ — נאָר דאָס איז שוין געווען לאנג, גאנץ לאנג. דערנאָך איז ער אראָפגעקומען פון קינעו אין א בלויעם סטודענטן-מונדיר און מיט א שווערדל ביי דער זייט. די עלטערע האָבן דאמאָלסט געזאָגט, אז ער ווערט שוין א מענטש, ער האָט זיך פארליבט אין א פרייליך, האָט געמאכט איינמאָל אן „אפעראציע“ און גלויבט שוין ניט אין גאָט, אלע סטודענטן הערן אויף צו גלויבן אין גאָט, ווייל זיי פאלמעסן טויטע און האָבן שוין פאר קיין שום זאך ניט מורא. אויף דער עלטער אָבער הייבן זיי צוריק אָן צו גלויבן און בעטן ביי גאָט מחילה. און אמאָל בעטן זיי קיין מחילה אויך ניט, דאמאָלסט ווערט זיי טאקע שלעכט, ווי דעם דאָקטאָר וואָיצעכאָוסקען. אזעלכע שטארבן שטענדיק פלוצ-לונג, און עס פלאצט ביי זיי דער בויך, ווי ביי וואָיצעכאָוסקען.

מיכאאיל פלעגט קיינמאָל די קינדער ניט באמערקן, און עס פלעגט ביי זיי דעריבער אויסקומען, אז ער האָט זיי פיינט צוליב. צוויי סיבות. ערשטנס, ווייל זיי זיינען נאָך ניט אויסגעוואָקסן, און צווייטנס — ווייל ער אליין איז נאָך ניט לאנג אויסגעוואָקסן און האָט נאָך כמעט קיין וואָנסעס ניט. איצט, ווען ער איז צו צום לאַמפ, האָבן די קינדער זיך ממש פארוואנדערט, ווי

ער האָט זיך פאר דער לעצטער צייט געביטן: ער איז געווען אין א שפּאַל-
ניעם מונדיר און האָט שוין פארמאָגט גאנץ פיינע וואַנסעס און אפילו א
בערדל; ער איז טאקע באמת שוין געוואָרן א גרויסער. דער פנים א צו-
פרידענער, אפילו א שטאַלצער. די אויגן האָבן געבלישטשעט, און די ליפן
האָבן געשמייכלט, כאַטש ער האָט זיך באמיט האלטן זיך ערנסט...

אַנטווענדיק דעם מונדיר, האָט ער ניט אויסגעחאלטן און צונויפדרייענ-
דיק א פאפיראַס, האָט ער געזאָגט היינריכן:

— וואָס וועסטו זאָגן, זשעני, ווי איך האָב מיך דאָ ארומגעטאָן? און
גראָד א שווערער פאל. דער אלטער חמור, רודניצקי, וואָלט דאָ געוויס ארי-
בערגעפעקלט אויף יענער וועלט דער מאמען, אָדער דעם קינד און נאָך אפשר
ביידן צוזאמען..

היינריך האָט אָפגעפירט די אויגן פון וואנט און געענטפערט:

— ביסט א כוואט, מישע! יע, מיר האָבן באחיזן צו קומען אהער צו
דער רעכטער צייט. ווער ווייס, ווען מיט צוויי יאָר צוריק... ביי מיין
קאטיען..

זיין קול איז פארשטיקט געוואָרן... ער האָט זיך אָפגעקערט.

— און פונדעסטוועגן, — האָט ער געזאָגט, — געבוירן און שטארבן...
ווי נאָענט... צוזאמען... יע, ס'איז א גרויסער סוד.

מיכאאיל האָט א קוועטש געסאָן מיט די פלייצעס.

— דער סוד אָבער, ברודער, איז אונז באקאנט ביז זיין ערשטער
סיבה, כמעט ביז זיין עלעמענטארן קעמערל...

די קינדער האָבן געגאפט און ניט געוואוסט, אויף וואָס זיך אנטשליסן.
ערשטנס, איז אלץ אויסגעקומען אזוי וואָכעדיק, שוין צו וואָכעדיק; צווייטנס,
האָבן זיי פארשטאנען, אז אפילו אין אַט דער דאָזיקער נאכט קענען זיי אויך בא-

קומען א רעכטן פסק פאר זייער עזבדא, און אפילו נאָר אן אויסרייד פאר
מיכאאילן אין די אויגן, וואָלט זיי געווען זייער און זייער ניט אנגענעם. זייער
ווייס, וואָס עס וואָלט ארויס פון אַט דעם אומבאשטימטן מצב, ווען ניט אן
אומגעריכטער צופאל.

די טיר ביים אריינגאנג האָט א סקריפ געטאָן, האָט זיך עטוואָס אויפֿ-
געעפנט, און עמיצער האָט אריינגעקוקט דורך דער שפארזנע, די קינדער
האָבן געמיינט, אז דאָס האָט די ניאניע זיך סוף-כל-סוף ארומגעזען, אז זיי זיי-
נען ניטאָ, און גענומען זיי זוכן. די שפארזנע איז ברייטער געוואָרן, און
ס'האָט זיך דורך איר אריינגערוקט עפעס אן אומבאקאנטע קאָפּ מיט נאסע
האַר און באָרד. די קאָפּ האָט זיך פחדליעזע ארומגעקוקט, און א פרעמדער
פויער איז שטיל אריין אין פאָרצימער. ער איז געווען אין א וויסער בורקע
מיט א בייטש צווישן פאס, און אויף די פיס האָט ער געטראָגן מוראדיק
גרויסע שטייול. די קינדער האָבן זיך צוגעדריקט צום וואנט לעס קעסטל.

דער פויער האָט געטופעט מיט זיינע שטייול אויף איין אָרט, האָט
לייכט א הוסט געטאָן און בפיוון אזוי שטיל, אז קיינער אין שלאָפצימער זאָל
אים ניט הערן. אלע באוועגונגען זיינע זיינען געווען אומדרייסטע, און די טיר
הינטער זיך האָט ער געלאָזן האלב אָפּן, ריכטיק, ווי ער וואָלט דערמיט זיך
פארזיכערט דעם צוריקגאנג אין פאל, אויב ס'וועט האלטן שלעכט. א הוסט-
טוענדיק נאָך אמאָל און נאָך שטילער ווי פריער, האָט ער אָנגעהויבן קראצן די
פאטיליצע. אויגן האָט ער געהאט בלויז, א בערדל — א העל-בלאָנדע, און די
מורא און פארצווייפלונג וואָס ס'האָט אויסגעדריקט זיין פנים, האָבן ניט
וויילנדיק צוגעצויגן צו זיך די סימפאטיע פון די קינדער.

דער אומרויאקער שעפטשען פון די קינדער און אויך די רגילות צו
האלבפרינסטערדיקייט, וואָס אַט געהערשט אין פאָדערצימער, האָבן דעם אָנגעקו-
מענעם אומבאקאנטן באלד אָנגעוויזן זיינע שכנים. ער איז, ווייזט אויס, דער-
פון ניט נתפּעל געוואָרן. זיין פנים האָט אויסגעדריקט צוטרוי און פרייד.

שטיל אויף די שפיץ-פינגער, כאָטש זייער אומגעלומפערט, איז ער צו צום קעסטל.

— זאָל איך... ט'איר באפעלן אויסשפאנען די פערד? — האָט ער גע-
פרעגט מיט אזא מין קינדערשן צוטרוי צו זייער „באפעל“, אז די קינדער
זיינען שוין אינגאנצן געקומען צו זיך.

— איר האָט דאָס געבראכט דעם פיסשינקן? — האָט א פרעג געטאָן
מאשע.

— ע, וואָס פאר א פיסשינקן? כ'האָב געבראכט דעם פאן מיטן פאניטש...
וואָס—זאָל איך אויסשפאנען, צי ווי?

— מיר וויסן ניט, — האָט געזאָגט מאָרדעלע.

— טאָ טו אָט וואָס: גיי, פאניטשעק, אריין אָט דאָרטן, אין יענעם
צימער און גיב א פרעג ביים פאניטש מיכאאיל, וואָס וועט ער זאָגן?

— גיי אליין.

— איך, פארשטייט איר מיר, האָב מורא... מיר איז דאָס, מיר איז
ניט דאָטיק... כ'מיין, אז איר וואָלט פונדעסטוועגן אריין, אייך איז באקוועמער.
מ'עט אייך גאָרניט טאָן.

— און דיר?

— עי, ס'ארא ניט פארשטענדיקער דו ביסט, יאטל, גיי שוין, גיי...

ער האָט ארויסגעשלעפט מארקן פון ווינקל און צוגעשטופט צום טיר.
מארק וואָלט זיך געוועסט בעסער לאָזן באגראָבן לעצעדיקערייט, איידער
באווייזן זיך פאר אלעמען און דער עיקר פאר מיכאאילן אין איין העמדל און
אזוי פלוצלונג. נאָך דעם אומבאקאנטנס האנט האָט אים פעסט געשטופט
פאָרויס.

— וואָס איז דאָס? עס יאָגט פון ערגעץ... — האָט זיך דערהערט דער מאמעס שוואכער קול. מיכאאיל האָט זיך אומגעדרייט אויפן שטול, און מארק האָט פארשטאנען, אז זיין גורל איז שוין באשלאָסן. ער האָט מיט פעס אָפגעשטופט פון זיך דעם אומבאקאנטנס האנט און איז העלדיש ארויסגעטראָטן פאר די פארוואונדערטע צוקוקערס.

— ער זאָגט, אָט דער... — האָט מארק אָנגעהויבן הויך מיט א דייט-לעכן מיין, ארויפלייגן די גאנצע שולד פון זיין אומגעריכטן חזיוט אויפן פויער, — גיי דערוויס זיך, זאָגט ער, צי זאָל איך אויסשפאנען, צי ניט?

— ווער, וואו? — האָט געפרעגט דער טאטע, וואָס האָט זיך אָנגעדרייט אויפן שמועס

— דאָרטן, אָט דער פויער.

דער פויער אָפער האָט זיך דערחייל בגנבה ארויסגערוקט און זיך האלב באהאלטן הינטער דער טיר; ער האָט דיפלאָמאטיש געווארט אויפן סוף פון דער שפיל. דאָס באמערקנדיק, איז מאשע געוואָרן אויסער זיך.

— און דו, וואָס באהאלטסטו זיך? געזען, איינער קען: מארקלען אריינגעשטויסן, און אליין באהאלט ער זיך!..

אָט דער אריינמישן זיך האָט זיי אלעמען ארויסגעגעבן, מיכאאיל האָט גענומען פון קאָמאָדע די ליכט, אויפגעהויבן איר איבערן קאָפ און באלויכטן די קינדער.

— הע, הע! — האָט ער אויסגערופן — דאָ איז דאָך א גאנצע כא-ליאסטערע, און כוועדקע-נאר אויך מיט זיי. כוועדקע, דאָס ביסטו דאָרטן א?

— טאָ ווער זשע, איך! כ'האָבגעוואָלט פרעגן, צי זאָל איך אויסשפאנען?

— פארמאך די טיר, גלאָמפ! — האָט אויסגעשריען מיכאאיל. — גיי

ניט אוועק! ווארט אין פאָרצימער!

דער פויער האָט מיט גרויס אומחשק געפאָלגט.

— נג, איצט צום פסק: ווי אזוי קומט איר אהער, איר אזעלכע און
אזעלכע? צו וואס האָסטו זיי אהער געבראכט, כוועדקע?

— וועלכער שד האָט זיי דאָ געבראכט... איך בין נאָר געקומען פרעגן,
צי אויסשפאנגען. כ'גיב א קוק — א פולער ווינקל, אָט וואָס! פון מיינעטוועגן!
אָט וואָס די קליינע פאנאָטשקע: דו האָסט געבראכט דעם פיטשינק... הערסט
א פיטשינק, אן אקציע כלעבן.

אלע האָבן זיך פּרונדערגעלאכט.

— נג, איצט דערציילט איר אליין. ווי זייט איר אהער געקומען?

ביידע יינגלעך האָבן אומגעטון אַרצופּרעלאָזן די קעפלעך... זיי האָבן
געווארט אויף עפעס אומגעוויינלעכעס, און אנשטאָט דעם זיינען זיי גאָר
אריינגעפאלן אויף א פארהער, און נאָך צו מיכאאילן.

— ס'ר האָבן דערנערט, א פיצעלע זיינעם, — האָט זיך איין מאשע
אריסגעשטעלט.

— נג, איז וואָס?

— איז אזוי גענוגן טשיקאווט, — האָט פּרונדלעך געענטפערט מארק —
פון וואנען?

— אָהא, אָהא! — האָט זיך אָפּגערוּפּן היינריך, וועלכער האָט דערזייל
ארויפגענומען צו זיך אויף די הענט זיין שווען. — אָט דאָס איז א קשיט!
פרעג אים — האָט ער אָנגעהויבן אויף מיכאאילן — ער ווייס אלץ.

מיכאאיל האָט מיט א מאַדער גרינגשעצונג פארריכט די ברילן.

— אין גראַז געפונען, — האָט ער געזאָגט, א טרייסל-טוענדיק מיט
די לעקן.

מיכאאילס גרינגשעצונג האָט מאַרקן א נעם געטאָן.

— בארישקייטן, — האָט ער אויסגערוּפֿן אויפֿגע־רעגט. — מיר ווייסן, אז
דאָס קען נישט זיין. אויפֿן גאס רעגנט, עס וואָלט זיך פֿאַרקילט.

— נישט איינס, — האָט זיך פֿונאנדערגעלאכט היינריך — איין השערה
אראָפּ. אהער, מישע, די צווייטע.

— מ'האָט אַפֿגעלאָזן פֿון הימל אויף א שנירעלע.

— יע, יע, דערציילט א מעשה... — האָט געזאָגט מאַרק, אריינגייענדיק
אלץ מער אין דער ברען. — ווייזט אויס, אז איר אליין וויסט נישט. מיר
אַבער ווייסן!

— טשיקאווע. מסתמא פֿונם אלסן נאר, דער ניאניע?

— ניין, נישט פֿון דער ניאניע.

— סאָ פֿון וועמען?

— פֿון... פֿונם יידן מאַשקע.

— נאָך בעסער! וואָס-זשע האָט ער אייך דערציילט, דער חכם-מאַשקע?

— דערצייל, וואַס! — האָט זיך מאַרק געווענדעט צו בעל-מותן.

— דערצייל דו! — וואַס ער איז געווען זייער פֿארשעמט און האָט זיך
געפֿילט זייער דערשלאָגן פֿון מיכאאילס אָפֿתוזקן. מאַרק אַבער פֿלעגט זיך
נישט אַזוי לייכט אונטערגעבן אונטער יענעם שטימונג.

— וועל איך טאקע דערציילן, וואָס? — האָט ער חוצפּהדיק געזאָגט,
ארויסטרעטנדיק פֿאַרויס. — ביי גאָט זייען פֿאראַן צוויי סלאבים...

און ער האָט דרייַסט אָנגעהויבן פֿונאנדערוואַנדלען מאַשקעס טעאָריע,
באפּוצט מיט וואַסיעס פֿאַנטאַזיע. וואָס ווייטער ער האָט גערעדט, אלץ דרייַס-
טער איז ער געוואָרן, ווייל ער האָט באַמערקט, ווי מיט זיינע רייד האָט
געוואַקסן די אלגעמיינע אויפֿמערקזאַמקייט. אפֿילו די מאַמע האָט צוגערופֿן

דעם טאטן און געבעטן, אז מארק זאל ריידן העכער, זי זאל אויך הערן.
היינריך האָט אייפגעהערט צו צערטלען זיין שורען און האָט אָנגעשטעלט אויף
מארקן זיינע גרויסע אויגן; דער טאטע האָט געשמייכלט און ליבלעך צוגע-
שאַקלט מיטן קאָפּ. אפילו מיכאאיל, כאָטש ער האָט איראָניש צוגעשאַקלט
מיט דער רעכטער פוס, וואָס איז געווען פארלייגט אויף דער לינקער, איז,
ווייזט אויס, אויך געווען שטארק פארניטערעסירט.

— ס'איז טאקע אלץ... אמת? — האָט געפרעגט מארק, ווען ער האָט
געענדיקט.

— אמת, אמת, מנין קינד! — האָט מיט הארץ אויסגערופן היינריך.
רײַז האָט מיכאאיל, וועלכער האָט מיט א כּיננס פריער געזאָגט, אז
קינדער געפינט מען אין גראָו, אומגעדולדיק זיך אױסגעדרײט אויפן שטול.

— גלויב ניט, מארק! ס'איז אלץ נארישקייטן! נארישע בנא מעסיות
פון מאַשקען... אן איינפאל! — האָט ער זיך אומגעדרײט צו היינריך—פאר-
האקן א קינדערשן מוחל מיט אזוינע נארישקייטן.

— און דו? אָט נאָר וואָס מיט דיינע גראָו?

— דאָס איז ניט אחי שעדלעך: דאָס איז א בולטער אבסורד, פון וועלכן
די קינדער וועלן זיך זייער לייכט באפרייען.

— נו, טאָ דערצייל זיי דו, אויב דו קענסט...

— ווייטט דאָך, אז איך וואָלט געקענט...

— וואָס?

מיכאאיל האָט זיך הויך פונאנדערגעלאכט.

— דערציילן די פיזיאלאָגיע, פאָפולער, פ רשטייט זיך... כּמײן, אז דאָס
וואָלט שוין געווען דער אמת.

— אומויסט מיינסטו...

— וואָס הייסט?

— דו ווייסט אביסל און מיינסט, אז דו ווייסט אלץ... זיי אָבער פילן דעם סוד און סטארען זיך אים פארקערפערן אין בילדער... לויט פיין מיינונג זיינען זיי נענטער צום אמת...

מיכאאיל איז אומגעדולדיק אויפגעשפרונגען פון שטול

— יע, איך וואָלט דיר עפעס געזאָגט, זשעני!.. נאָר ניט איצט איז די צייט. אָט האָסטו דיר די בעסטע מאָס: פראָבירט איר אלע מיט אייער, אָדער, בעסער, מיט מאַשקעס טעאָריע, אויפטאָן דאָס, וואָס, ווי דו האָסט ניט לאנג געזען, מיר האָבן אויפגעטאָן מיט דער הילף פון דער פיזיאלאָגיע... יע, איר וועט זיך צוגיסן, גיין קברים רייסן, אויף מלאכים ווארטן, און די קראנקע וועט אויסגיין...

— נו, און מיט דער פיזיאלאָגיע שטארבט מען ניט? ווער ווייס דאָס נאָך בעסער, ווי איך... — האָבן טעמפּ אָפגעקלונגען היינריכס לעצטע ווערטער.

— דאָס איז דאָך אן איינצלנער פאקט, און נאָך א שלעכטע פיזיאלאָגיע דערצו...

— פאר מיר אָבער, באגרייף, איז אָט דער איינצלנער פאקט מער אלגעמיין, ווי אלע דייע פללים. ווארט, וועסט נאָך, אפשר, אמאָל באגרייפן, וואָס אזוינס עס באטייט דער טויט פון א ליבן מענטשן און צי דאָס איז אן איינצלנער פאקט!

— דער אמת איז העכער פארן פערזענלעכן געפיל, — האָט געזאָגט מיכאאיל און איז אנטשוויגן געוואָרן. ער האָט פארשטאנען, אז מיט היינריכן קען מען איצט אָט דעם שמועס מער ניט פירן.

VIII.

אין צימער איז שטיל געוואָרן. די קינדער האָבן געגאפּט. זיי האָבן קיין וואָרט נישט פארשטאנען פון דעם אלעמען, וואָס ס'איז דאָ גערעדט געוואָרן. איינס האָבן זיי אָבער געפילט: דאָס איז קריטיק פון זייער טעאָריע. זיי זיינען געווען זייער דערשלאָגן און אומעטיק.

דאָ האָט כוועדקע, פון וועלכן אלע האָבן שוין פארגעסן, ווידער ארויסגערוקט די קאָפּ פון אונטערן שוועל פון דער טיר.

— זאָל איך אויסשפּאַנען, צי נישט? — האָט ער געזאָגט מיט א זייער טרויעריקן קול.

אָס די אריינמישונג איז אלעמען אויסגעקומען זייער גוט צום האנט.

מיכאאיל האָט זיך ברייט פונגנדערגעלאכט.

— אָהא! — האָט ער געזאָגט — אָס האָט זיך נאָך א חכם געפונען.

לאָמיר איצט מאַכן א קליינע אינדוקציע. ווי מיינסטו, כוועדער, וואוהין זיינען גען מיר עס מיט דיר געפאָרן?

— כ'מין, נישט ערגעץ-אנדערש, אָס טאקע אהער.

ער האָט אויפגערוקט, נישט אַפּרייטנדיק די אויסגעראטשעטע אויגן געקוקט אויף מיכאאילן, פונקט ווי ער וואָלט זיך שרעקן פאר זיינע שפּאַס-ווערטלעך.

— נו?

— נו, וואָס נו?

— נו, זיינען מיר געקומען אהער, צי נישט?

— ע, רק איר מאכט חזק. וואָס איז דאָ צו פרעגן? קלאָר

— טאָ למאי זאָלן די פערד שטיין אויפן רעגן, געטש איינער?

— אָט... אָט אויך מיין איך אזוי, — האָט זיך כוועדקע דערפרייט. —
ס'רעגנט שוין אפילו ניט, נאָר למאי זאָלן די פערד גלאט אזוי שטיין? כ'גי
אויסשפאָנען. וואָלט איר דאָך באלד אזוי געזאָגט...

און האָט זיך גיך אָפגעטראָגן, זייענדיק העכסט צופרידן.

— נו, און איר אויך... מאַש צוריק! — האָט געזאָגט דער טאטע.

— און... און דאָס פיצעלע? — האָט טרויעריק געזאָגט מאשע.

דער בעל-דבר אליין איז געהאט געלעגן אין שלאָפצימער. די מאמע
האָט עפעס שטיל א זאָג געטאָן, און אינגיכן איז אריין די אקושערקע
מיט א גאנצן פאק שייניקע קלאָרינקע וויקעלעך אויף די הענט.

פון צווישן דעם גאנצן בארג וועט האָט ארויסגעקוקט א קליין קעפעלע.
די ייגעלעך האָבן געקוקט גלייך, סתם אין דער וועלט אריין. אויפן פנימל איז
געווען אויסגעגאָסן א מאָדנע ערנסטקייט. אָט דער אויסדרוק מאכט אָפט די
קינדערשע פנימלעך פאר זקנים. די מיידעלע האָט געגענעצט און זיך געצויגן.

— א בעל-גאוונהיצע, — האָט מאשע, אויפהייבנדיק זיך אויף די שפיץ-
פינגער ארויסגעטראָגן איר פסק, איין גאָט ווייס, פארוואָס.

ווען די מאמע וואָלט געזעהן געזונט, וואָלט זי זיך געוויס דערמאָגט, אז
מ'זאָל פרענגען די קינדער די מלבנשים. איצט אָבער האָט זיך קיינער אויף
זיי ניט ארומגעקוקט, קיינער האָט גאָרניט באמערקט אז די קליינווארק שטייט
אין די ווילע העמדלעך. שורע איז געהאט געבליבן ביים טאטן אויף די הענט.

ארויסגייענדיק אין קאָרידאָר, איז מאשע גלייך אוועקגעלאָפן אין קינ-
דערצימער. די יינגלעך אָבער האָבן זיך פארהאלטן. מארק האָט דעהזען דורך
דער אויסנווייניקסטער טיר, אז לעס שטאל שטייט א קארעטקע, און כוועדקע
האָט שוין אויסגעשפאנט די פערד און פירט זיי אונטערן שאָפּע. דאָס האָט
אים פארינטערעסטיג, און ער איז ארויס אויפן גאניק; וואסיע — נאָך אים.

כוועדקע האָט צוגעפונדן די פערד. דערנאָך האָט זיין ווייסע בורקע א מיניע געטאָן לעם דער קארעטקע. ער האָט ארויסגעשלעפט פון דאָרטן א גרויסן טשעמאָדאָן. ארויפשלעפנדיק אים אויפן גאניק און אדעקסטעלנדיק אויפן אויבערשטן טרעפל, האָט ער מיט א נאציזער היימישקייט, אויף זיין שטייגער, זיך געווענדעט צו מארקן.

— אפנים ביי אייך איז דאָרטן עפעס געבוירן געוואָרן?

— גיט עפעס, נאָר א מיידעלע.

— נאָג איך דאָך. און איבער וואָס האָבן זיך דאָס די פאניטשעס

געאמפערט?

— איבער דעם, פארשטייטז מיר... מיר זאָגן, אז ביי גאָט זיינען דאָ

צוויי מלאכים...

— נוג, גיט צוויי — א סך. א שיין ביסל... ס'פעלס גיט.

— טאקע? און מיכאאיל זאָגט: נארישקייטן!

— נאָג!... דער יונגער פאניטש האָט שוין אזא טבע; ער וועט דיר

אמאָל אזוי אריינהאקן, אז דו וועסט האָבן צום לאכן, און צום לאכן!

און כוועדער האָט זיך דערביי אליין פונאנדערגעלאכט.

די קינדער האָבן דערשפירט צו אים פולן צוטרוי.

— אמת, אז די מלאכים ברענגען עס די קינדער?

— הם... כ'מיינ... אז... מ'דארף קלערן, די ווייבעד... גיט קיין אנ-

דערער... די נשמה, זעסטו, דאָס יע, די נשמה ברענגען טאקע מלאכים. אויף

אזוי ווייט זייט איר גערעכט. יע, יאטן, די נשמה... נו, און איך, יאסלעך,

דארף אדעקטראָגן דעם טשעמאָדאָן, אָט וואָס. אגיס וואָלט איך אייך דאָ דאָס

אלץ, ווי געהערק אויפגעקלערט...

און כוועדקע האָט אַרױפגעוואָרפֿן צו זיך אױף די פֿלייצעס דעם גרויסן
סעמאַדאָן.

די קינדער האָבן זייער געזשאלעוועט. דאָרטן, אין קאַבינעט, איז זייער
טעאָריע, וואָס האָט זיי אין קינדערצימער אויסגעזען אזוי קלאָר און פֿאַר-
שטענדלעך, אַ ביסל פֿאַרשלייערט געוואָרן. זיי האָבן זיך דערפֿון דערפֿילט
צעבראָכן און דערשלאָגן. דער קורצער שמועס אָבער מיט כוועדקען האָט ווידער
אלץ אַ סך קלאָרער און פֿאַרשטענדלעכער געמאַכט.

און ביי דעם האָבן גלייכצייטיק אַ קוק געטאָן אױפֿן הימל.

ערשט איצט האָבן זיי באַמערקט, אז אױסן הױף איז אלץ אױך משונה-
דיק, נישט געוויינלעך. קודם-כל, שוין דאָס אליין, וואָס זיי שטייען דאָ, אױפֿן
גאַנצן באַרומעט און נאָקעט, איצט אין אזא שעה, און עס נעמט זיי דורך אַ
קילער פֿייכטער הינט. אַוואָדעם האָבן דאָ און דאָרט אױפֿן הױף מאָדנע גע-
גלאַנצט די קאַליוועס, אָפֿשפּיגלענדיק אין זיך דעם אומגעוויינלעכן, סודומפֿולן
אָפֿשיין פֿון נאַכט הימל. דער סאָד האָט זיך נאָך אלץ געווייגט, ריכטיק, ווי
ער האָט נאָך נישט געקענט אלץ קומען צו זיך פֿון די אומגעוויינלעכע נאַכט-
אױסרעגונגען. דער הימל האָט זיך געלייטערט, און דערפֿאַר האָבן זיך אלץ
בולטער און שאַרפֿער אױסגעטיילט די גרויסע שווערע און צוקודלטע וואָלקנס.
ס'האָט אױסגעזען, ווי עמיצער וואָלט געהאַט אדורכגעפֿלויגן איבערן הימל,
האָט אלץ צעגראָבן, צעוואָרפֿן, און איצט איז אחי שווער געווען אלץ ווידער
צו ברענגען ביז טאָג אין אָרדענונג. אומעטום האָט זיך געלאָזט פֿילן די איילעניש,
אַ דינער וואָלקן, וואָס האָט זיך אױסגעצויגן ביזן סאַמע מיטן הימל, ווי אַ
מוראדיק לאַנגער זייל, האָט זיך אױף גיך איינגעצויגן, דער זייל האָט זיך
צעבראָכן אױף עטלעכע סקיבעס, וואָס האָבן פֿאַרדעקט אייניקע שטערנס, בעת
פֿון צווישן זיי האָבן שוין דרייט געוואונקען אנדערע. גאַנצע שטיקער, צו-
וואָרטענע דאָ און דאָרט איבערן הימל, האָבן זיך צונויפֿגעקליבן אױף איין
אָרט, זיך באַהעפט אין איין כמאַרע, וואָס האָט זיך אַראָפֿגעזעצט אלץ מער

און מער אויף או טן צו: און לויט דעם, ווי די ס'ארץ פלעגט זיך ארץפועצן, פלעגט ווערן אלץ ליכטיקער און ליכטיקער, און נ'האָט שוין געקענט ארויס-זען, ווי די ג'סייע אין ס'ד' בייט זיך פון ווינט, ווייענדיק מיט אירע פון אונטן ווייסע פלעטער.

און די קינדער האָט זיך אויסגעוויזן, אז אויפן הימל, וואָס לייטערט זיך, טרעגט זיך א העלער מלאך, וואָס שפארט אָן מיט זיינע טנקעלע פליגלען עט ווייט-ווייט, אזש ביו די וואָלקנס. ביידע יינגלעך האָבן געהאט בדעה דאָ טרעפן דעם זון-אויפגאנג, — ס'איז דאָך אזוי אינטערעסאנט — און זיי וואָלטן דאָ נאָך געוויס אָפּ עשטאנען, ווער ווייט, ווי לאנג, ווען די ניאניע וואָל זיך פלוצ-לונג ניט כאפן. בורטשענדיק איז זי געלאָפן איבערן קאָרידאָר אין א מאָדנעם יאוש און מיט א געוואלטיקן אימפעט. ביזן גאניק איז זי אָבער ניט צו; זי האָט זיך אָפגעשטעלט מיט א דריי טריט פאר דער טיר, אָפרוקנדיק זיך צום ווענטל, איבערלאָזנדיק בלויז א שמאָלן דורכגאנג פאר די קינדער.

— הא, ניט געדאכט וואָלט איר ווערן! — האָט זי אויסגעשריען. — הולטאיעס, ראבושניקעס! געזען פארקראַכן! קיין כאָלעדיע נעמט זיי ניט! א-ריין!

די יינגלעך וואָלטן גערן אויסגעמיטן אָס דעם געפערלעכן אדורכגאנג, נאָר זיי האָבן שוין אליין פארשטאנען, אז די עובדא זייערע איז שוין צו שרייאיק, און די ניאניע האָט פולקום רעכט אויף נקמה. ס'איז געבליבן, על-כן, נאָר פארלאָזן זיך אויף דער פלינקייט.

בעל-מוח איז געווען דער ניאניעס ליבלינג, און כאָטש ער איז געלאָפן דער ערשטער, האָט ער פונדעסטוועגן געקריגן א לייכטן קלעפל. דערפאר אָבער האָט מארק געכאפט א פאטש, אז ס'האָט אָפגעקלונגען איבערן גאנצן קאָרידאָר. פונדעסטוועגן, צוליב-דיק ביו א העלפט קאָרידאָר, האָט ער זיך אָפגעשטעלט און גאנץ גלייכגילטיק געוואָגט:

— מיינסט, ס'טוט שטארק חיי? א האָר אויך ניש! ס'איז נאָר געווען

הויך!

אין א האלבע שעה ארום האָט זיך אין שטוב אלץ באַרואיקט, כאָטש
חייט ניש אלע האָבן געשלאָפן.

דער טאטע האָט איצט געקלערט וועגן דעם, אז די וואָס איז
א סך גרעסער געוואָרן און דער געהאלט איז אזוי אויך קיים-קיים.
די מאמע האָט אויך געקלערט וועגן דעם. זי האָט געהייסן זיך דערלאנגען
דער מיידעלע, האָט געקוקט אויף איר און געזייגט, ווייל זי האָט אליין
אויף קלאָר ניש געוואוסט, צי זי דארף זיך פרייען מיטן נייעם לעבן
ביי אועלכע קליינע מיטלען. מיכאאיל האָט אָנגעהויבן צודרעמלען און האָט
דורכן דרעמל געקלערט וועגן לעבן, וואָס איז אזוי שיין. היינריך אָבער איז
נישט געשלאָפן, ער האָט געקוקט אין דער פינסטער און געקלערט וועגן טויט.
וואָס איז ער אזוינס?

נאָר די קינדער האָבן רואיק און שטארק געשלאָפן.

ס ו ת.



פארלאג „דאס בוך“ ביאליסטאק.

ס'ערש'יגט:

„דאמבא אין זון“ פון טש. דיקינס — יידיש י. כוואט

„ס א ה א ר א“ פון מעטש — יידיש פ. ראקאווסקי

„ביברישע מעשהרעד“ פון י. פאט

„קוק און פירי“ — יידיש קאמקאווסקי

דאס לעבן פון די חיות — טאמפסאן

א נייע סעריע קינדער מעשהלעך





N O C A

W. Korolenko.

Tłomaczenie I. Wajnsztata.

מִיָּם בְּאַשְׁמֶלֶחַת אִיךְ הַעֲבִיר:

Białostockie wydawnictwo „Książka“

Białystok, ul. Nadrzeczna 16 B. Tabaczynski.

№ 17—1921.

Drukarnia Zbara, Białystok.